


संविधान-रक्षा से अब संविधान-संशोधन की मांग पर उतरी कांग्रेस

मुस्लिमों को आरक्षण देने के लिए फैलाने लगी रायता

नई दिल्ली/देहरादून, 30 जून (एजेंसियां)। कांग्रेस मुस्लिमों को आरक्षण देने के अपने एजेंडे पर बहुत चालाकी से आगे बढ़ रही है। संविधान को पकैट में लेकर चलने वाले कांग्रेस नेताओं ने संविधान की रक्षा करने के बजाय संविधान में संशोधन की मांग शुरू कर दी है। कांग्रेस ने आरक्षण की निर्धारित सीमा 50 प्रतिशत से अधिक करने की मांग की है और इसके लिए संविधान में संशोधन करने पर जोर दिया है। कांग्रेस ने कहा है कि संसद के पास एकमात्र रास्ता यही है कि वह संविधान संशोधन विधेयक पारित करे, जिससे एससी, एसटी और ओबीसी के लिए आरक्षण की सीमा 50 फीसदी से ज्यादा हो सके। मुस्लिमों को आरक्षण देने का कांग्रेसी एजेंडा लोकसभा चुनाव के दरम्यान भी खुल कर सामने आया। कांग्रेस शासित राज्यों और इंडी गठबंधन वाले राज्यों में मुस्लिमों को ओबीसी बना कर पहले से आरक्षण दिया जा रहा है। कर्नाटक और तेलंगाना इसके उदाहरण हैं। पश्चिम बंगाल और बिहार में भी मुस्लिमों को ओबीसी बना कर आरक्षण दिया जा रहा था, लेकिन कोलकाता हाईकोर्ट और पटना हाईकोर्ट ने अभी हाल ही में इस पर रोक लगा दी है। देश में एससी-एसटी कोटे को काट कर मुस्लिमों को आरक्षण का लाभ दिए जाने की कांग्रेसी हरकतों के बीच अब आरक्षण की सीमा बढ़ाने



कांग्रेस-काल में मुस्लिमों को एससी बनाने का बड़ा फ्रांड उजागर

आरक्षण सीमा बढ़ाने के लिए संविधान में संशोधन की मांग की

की मांग ने कांग्रेस के वोट-लोलुप चेहरे को पूरी तरह नंगा कर दिया है। इसी बीच उत्तराखंड में 2016 के कांग्रेस शासन काल में प्रधानमंत्री आवास योजना (ग्रामीण) का लाभ पहुंचाने के लिए बड़ी तादाद में मुस्लिमों को शेड्यूल्ड कास्ट (एसटी) बनाने का कांग्रेस का फ्रांड भी उजागर हो गया है। सरकार ने इस मामले की जांच के आदेश जारी किए हैं। देहरादून जिले के सहसपुर ब्लॉक में

मुस्लिम समुदाय को अनुसूचित जाति दिया कर उन्हें लाभार्थी बना दिया गया। लाभ देने और वोट लेने की दौड़ के कारण मुसलमान दलित हो गए और उत्तराखंड में मुसलमानों की संख्या में अस्तुलित इजाफा होता चला गया। 2015 और 2016 में तत्कालीन कांग्रेस सरकार ने अपना वोट बैंक पकड़ने के लिए अपने ब्लॉक प्रमुखों, ग्राम प्रधानों, निगम पार्षदों के जरिए यूपी बिहार और अन्य

राज्यों के मुस्लिमों को यहां लाकर बसाया और उन्हें केंद्र और राज्य की लाभार्थी योजनाओं का लाभ दिया। 2016 में देहरादून की मलिन बस्तियों का नियमितिकरण भी इसी दूगामी षड्यंत्र का हिस्सा था। तुष्टिकरण की इस गंदी राजनीति में पछुवा देहरादून के सहसपुर ब्लॉक के सहसपुर ग्राम में सैकड़ों मुस्लिम परिवारों को अनुसूचित जाति में दिखा कर उन्हें प्रधानमंत्री आवास योजना का लाभ दिया गया। इस मामले की शिकायत केंद्र में पीएमओ और गृह मंत्रालय तक पहुंची, जिसके बाद उत्तराखंड सरकार ने जांच पड़ताल शुरू की है। प्राथमिक जांच में अकेले सहसपुर में रुखसाना, परवीन, रहिबा, खातून, संजीदा, मुमताज, रिहाना, खालिदा, रियाना जहीर, समीना, मानी इस्लाम, कालू, इसराना, मोनिबा, मसरूफा, शानू, फरीदा, मुन्नी, अशां खातून, शाहराज, हसीना, फरजाना, रहीसा खातून, नाजमा, अमीना, वाकिला, फारमीदा, आयना समेत 38 उन मुस्लिम महिलाओं का नाम सामने आया है, जिनके परिवार को प्रधानमंत्री आवास योजना (ग्रामीण) का लाभ दिया गया। इन सभी को कांग्रेस शासनकाल में ग्राम प्रधान और विभागीय अधिकारियों को दबाव में लेकर उनसे मुस्लिमों को शेड्यूल्ड कास्ट लिखवाया गया और

यूपी में भाजपा की हार के लिए मोदी-योगी दोषी नहीं

लापरवाही का नतीजा है और कुछ नहीं : उमा भारती

यूपी-महाराष्ट्र में हार के कारणों पर हो रहा मंथन

नई दिल्ली, 30 जून (एजेंसियां)। भाजपा की फायरब्रांड नेता और मध्य प्रदेश की पूर्व मुख्यमंत्री उमा भारती ने लोकसभा चुनाव में भाजपा के प्रदर्शन को लेकर कहा कि यूपी में पार्टी के खराब प्रदर्शन के लिए प्रधानमंत्री नरेंद्र मोदी और मुख्यमंत्री योगी आदित्यनाथ को कतई दोषी नहीं ठहराया जाना चाहिए। उमा भारती ने कहा कि भाजपा की यह हार अंदरूनी लापरवाही का नतीजा है और कुछ नहीं। पूर्व केंद्रीय मंत्री ने कहा कि बाबरी मस्जिद के विध्वंस के बाद भी पार्टी का राज्य में प्रदर्शन खराब रहा था। उस लोकसभा चुनाव में यूपी में भाजपा को 80 लोकसभा सीटों में से केवल 33 सीटें मिली थीं। इसके बावजूद हमने अयोध्या में राम मंदिर को अपने एजेंडे से नहीं हटाया। हमने अयोध्या को कभी वोट से नहीं जोड़ा। इसी तरह अब हम मथुरा-काशी (धार्मिक स्थलों) को लेकर विवाद को भी वोट से नहीं जोड़ रहे हैं। साध्वी ने कहा, हमें हिंदू समुदाय की प्रकृति को समझने की जरूरत है, जो सामाजिक व्यवस्था को धर्म के साथ नहीं जोड़ता। भाजपा नेता ने कहा, हिंदू और मुसलमान दोनों अलग-अलग वैचारिक धरातल पर जीते हैं। इस्लामी समाज सामाजिक और धार्मिक व्यवस्था को एकजुट कर काम करता है। यही कारण है कि मुसलमान सामाजिक-धार्मिक व्यवस्था के मुताबिक वोट करता है। जबकि हिंदू ऐसा नहीं करता। वह सामाजिक मसलों को जाति से जोड़ कर अलग रखता है और धर्म को अलग रखता



है। इसी मुताबिक हिंदू वोट भी करता है। इसीलिए हिंदूवादी पार्टी चुनाव में हार भी जाती है। उत्तर प्रदेश के नतीजों का मतलब यह नहीं है कि लोगों की भावना राम के प्रति भक्ति कम हो गई है। उमा भारती ने कहा, हमें यह भरोसा नहीं करना चाहिए कि हर राम भक्त भाजपा को ही वोट देगा। हमें यह नहीं सोचना चाहिए कि जो हमें वोट नहीं देता, वह राम भक्त नहीं है। यह चुनाव परिणाम किसी लापरवाही का नतीजा है और कुछ नहीं है। उन्होंने कहा कि बिहार के मुख्यमंत्री नीतीश कुमार और आंध्र प्रदेश के मुख्यमंत्री चंद्रबाबू नायडू के साथ केंद्र में गठबंधन सरकार चलाना मुश्किल नहीं होगा, क्योंकि अतीत में भाजपा ने सहयोगी के रूप में उनके साथ सफलतापूर्वक सरकारें चलाई हैं। दूसरी तरफ, लोकसभा चुनाव में भाजपा की घटी सीटों को लेकर लगातार समीक्षा बैठक चल रही है। राज्यों की समीक्षा बैठकों की पूरी जानकारी केंद्र से साझा की जा चुकी है, जबकि कई राज्यों में अभी भी समीक्षाएं चल रही हैं। देश के सबसे बड़े राज्य उत्तर प्रदेश में खिसके

नीट की परीक्षा ऑनलाइन करने की सोच रही केंद्र सरकार

पेपर लीक के तनाव से मिल जाएगा छुटकारा
नई दिल्ली, 30 जून (एजेंसियां)। नीट पेपर लीक के चलते परीक्षा कराने वाली एनटीए से लेकर केंद्र सरकार पर सवाल खड़े हो रहे हैं। छात्र दोबारा परीक्षा कराने की मांग कर रहे हैं और दूसरी ओर पेपर लीक करने



वाले आरोपियों के खिलाफ सीबीआई एक्शन मोड में है। इन सबके बीच केंद्र सरकार अगले साल से नीट की परीक्षा ऑनलाइन कराने पर विचार कर रही है। पेन-पेपर वाली परीक्षा का माध्यम खत्म हो सकता है। इससे पेपर लीक की संभावनाएं खत्म हो जाने की उम्मीद है। नीट पेपरलीक को लेकर सीबीआई फिलहाल जांच कर रही है और अब तक इस केस में दर्जनभर से ज्यादा आरोपियों को गिरफ्तार किया जा चुका है।

छात्र एनटीए से लेकर केंद्र सरकार के खिलाफ विरोध प्रदर्शन कर रहे हैं। अदालतों में मामले की सुनवाई चल रही है। संसद में सत्ता पक्ष और विपक्ष में इस मसले पर भिड़ंत चल रही है। मौजूदा व्यवस्था में नीट वार्षिक पेन-पेपर एमसीक्यू परीक्षा है, जिसमें उम्मीदवारों को दिए गए विकल्पों में से अपना उत्तर चुनना होता है और इसे एक ओएमआर शीट पर अंकित करना होता है, जिसे ऑप्टिकली स्कैन किया जाता है। इससे पहले भी स्वास्थ्य मंत्रालय ने एनटीए को सुझाव दिया था कि इन परीक्षाओं को ऑनलाइन किया जाए। मेडिकल की नीट यूजी परीक्षा राष्ट्रीय परीक्षण एजेंसी यानी एनटीए

ईडी ने सीपीएम को बनाया बैंक फ्रांड का आरोपी



तिरुअनंतपुरम, 30 जून (एजेंसियां)। केरल के करुवन्नूर सहकारी बैंक धोखाधड़ी के मामले में वामपंथी सीपीएम की मुश्किलें बढ़नी तय हैं। क्योंकि इस मामले में अब प्रवर्तन निदेशालय ने त्रिशुर के जिला सचिव एमएम वर्गीस समेत तीन मुख्य वामपंथी नेताओं को भी आरोपी बनाने की तैयारी कर ली है। इस मामले में जांच एजेंसी ने पार्टी को आरोपी बना लिया है। जांच एजेंसी ने इस बात की पुष्टि की है कि सीपीएम नेताओं ने पहले करुवन्नूर सहकारी बैंक से धोखाधड़ी कर पहले कर्ज लिया। फिर उस पैसे से जिला सचिव के नाम पर पार्टी कार्यालय बनाया और जमीनें खरीदी लीं। यही कारण है कि ईडी ने सीपीएम पार्टी को भी आरोपी बना दिया है। धोखाधड़ी करके हासिल किए गए कर्ज का फायदा सतीश कुमार, किरण

ओवैसी के जय-फिलिस्तीन पर मचा है भारी बवाल

नई दिल्ली, 30 जून (एजेंसियां)। लोकसभा में शपथ ग्रहण के दौरान असदुद्दीन ओवैसी द्वारा जय फिलिस्तीन का नारा लगाए जाने के मसले पर बवाल और तेज होता जा रहा है। ऑल इंडिया मजलिस-ए-इतेहादुल मुस्लिमीन (एआईएमआईएम) के नेता और हैदराबाद के सांसद असदुद्दीन ओवैसी के खिलाफ आज राजधानी दिल्ली में जोरदार प्रदर्शन हुआ। विश्व हिंदू परिषद, बजरंग दल और अन्य संगठनों विरोध प्रदर्शन किया और संसद में जय फिलिस्तीन का नारा लगाने वाले ओवैसी को संसद से बर्खास्त करने की मांग की। प्रदर्शन के दौरान पुलिस और प्रदर्शनकारियों के बीच झड़प भी हुई। दिल्ली पुलिस ने प्रदर्शनकारियों को रोकने के लिए बैरिकेडिंग की थी। दोनों संगठनों के सदस्यों ने बैरिकेडिंग के ऊपर चढ़कर नारेबाजी की। उनके



ओवैसी के खिलाफ दिल्ली में प्रदर्शन, पुलिस के साथ झड़प

राष्ट्र विरोधी ओवैसी को बर्खास्त करने की हो रही है मांग

लगा कर नए विवाद को जन्म दे दिया। इसे लेकर सत्तापक्ष के सांसदों ने विरोध दर्ज कराया। बाद में सभापति ने इसे रिकॉर्ड से हटाने का निर्देश दिया। इसके बाद भी विवाद थमा नहीं। यूपीएम कोर्ट के वरिष्ठ अधिवक्ता हरिशंकर जैन, पूर्व सांसद नवनीत राणा और अधिवक्ता विभोर आनंद की तर्फ से शिकायतें दर्ज करी गईं। हरिशंकर जैन और नवनीत राणा ने राष्ट्रपति द्रौपदी मुर्मू को पत्र लिख कर असदुद्दीन ओवैसी को संसद से बर्खास्त करने की मांग की। विभोर आनंद ने लोकसभा सचिवालय को पत्र लिख कर कार्रवाई की मांग की है। हरिशंकर जैन और नवनीत राणा ने राष्ट्रपति को लिखे अपने पत्र में संविधान के अनुच्छेद 102 का हवाला दिया और राष्ट्रपति द्रौपदी मुर्मू से अनुरोध किया

TIBCON CAPACITORS
It's all about SAVING ENERGY AND MONEY
GARG
Garg Power Products Pvt. Ltd.
Cell: -91 99 12 4444 26
-91 99 48 1234 59

कार्टून कॉर्नर
पैनाल्ट देदो... यहीं उतरजातू है... और यहीं से जाने में खराब है...
मौसम हैदराबाद
अधिकतम : 31°
न्यूनतम : 24°

जनरल उपेंद्र द्विवेदी बने नए सेना प्रमुख

नई दिल्ली, 30 जून (एजेंसियां)। जनरल उपेंद्र द्विवेदी ने रविवार को 30वें सेना प्रमुख के रूप में कार्यभार संभाल लिया। वर्तमान सेना प्रमुख जनरल मनोज पांडे आज ही सेवानिवृत्त हुए हैं। चीन और पाकिस्तान से लगी सीमाओं पर भारतीय सेना की इक्रेडेंटी जम्मू व्यापक ऑपरेशनल अनुभव और कश्मीर



थलसेना और नौसेना प्रमुख दोनों सहपाठी
नई दिल्ली, 30 जून (एजेंसियां)। भारतीय सैन्य इतिहास में पहली बार दो सहपाठी थलसेना और नौसेना के प्रमुख होंगे। सेना प्रमुख जनरल उपेंद्र द्विवेदी और एडमिरल दिनेश त्रिपाठी ने 1970 के दशक की शुरुआत में कक्षा 5वीं तक एक साथ स्कूल में पढ़ाई की। स्कूल के शुरुआती दिनों से ही दोनों के बीच गहरा संबंध था। अलग-अलग बलों में रहने के बावजूद भी दोनों हमेशा सम्पर्क में रहे। नौसेना प्रमुख एडमिरल दिनेश त्रिपाठी और सेना प्रमुख लेफ्टिनेंट जनरल उपेंद्र द्विवेदी ने 70 के दशक में मध्य

देश में आज से लागू हो जाएंगे तीन नए कानून अब देश में अंग्रेजों का नहीं, भारत का कानून चलेगा

नई दिल्ली, 30 जून (एजेंसियां)। देश में अंग्रेजों के जमाने से चल रहे तीन आपराधिक कानून 1 जुलाई से बदल जाएंगे। दिसंबर 2023 में संसद द्वारा पारित तीन कानून अगले महीने से पूरे देश में प्रभावी हो जाएंगे। तीनों नए कानून भारतीय न्याय संहिता, भारतीय नागरिक सुरक्षा संहिता और भारतीय साक्ष्य अधिनियम कहे जाएंगे, जो क्रमशः भारतीय दंड संहिता (1860), आपराधिक प्रक्रिया संहिता (1898) और भारतीय साक्ष्य अधिनियम (1872) का स्थान लेंगे। भारतीय न्याय संहिता, भारतीय नागरिक सुरक्षा संहिता और भारतीय साक्ष्य अधिनियम को 12 दिसंबर 2023 को केंद्र सरकार ने लोकसभा में तीन संशोधित आपराधिक विधेयकों को पेश किया था। इन विधेयकों को लोकसभा ने 20 दिसंबर, 2023 को और राज्यसभा ने 21 दिसंबर, 2023 को

तीन नए आपराधिक कानून

भारतीय न्याय संहिता, 1860	नया भारतीय न्याय संहिता, 2023
कुल धाराएं	511
संशोधित धाराएं	175
नई धाराएं	8
निरस्त धाराएं	22

भारतीय नागरिक सुरक्षा संहिता के बारे में

पुराना अपराधिक प्रक्रिया संहिता, 1898	नया भारतीय नागरिक सुरक्षा संहिता, 2023
कुल धाराएं	484
संशोधित धाराएं	53
नई धाराएं	160
निरस्त धाराएं	9

भारतीय साक्ष्य अधिनियम में क्या बदलाव?

पुराना भारतीय साक्ष्य अधिनियम, 1872	नया भारतीय साक्ष्य अधिनियम, 2023
कुल धाराएं	167
संशोधित धाराएं	170
नई धाराएं	23
निरस्त धाराएं	1

बदलेगी आईपीसी की इन धाराओं की पहचान

जुर्म	आईपीसी धारा	भारतीय न्याय संहिता धारा
देशद्रोह	धारा 124	धारा 152
गैर-कानूनी सभा	धारा 144	धारा 189
हत्या	धारा 302	धारा 101
हत्या का प्रयास	धारा 307	धारा 109
दुर्कर्म	धारा 376	धारा 63
मानहानि	धारा 399	धारा 356
ठगी	धारा 420	धारा 316

मंजूरी दी। राज्यसभा में विधेयकों को पेश किया था। इन विधेयकों को लोकसभा ने 20 दिसंबर, 2023 को और राज्यसभा ने 21 दिसंबर, 2023 को

2023 को राष्ट्रपति से मंजूरी के बाद विधेयक कानून बन गए लेकिन इनके प्रभावी होने की तारीख 1 जुलाई, 2024 रखी गई। संसद में तीनों विधेयकों पर

प्रावधान किया गया है। आईपीसी की धारा 124 राजद्रोह से जुड़े मामलों में सजा का प्रावधान रखती थी। नए कानूनों के

भोजशाला में एसआई का सर्वे पूरा

98 दिन में मिलीं हिंदू देवी-देवताओं
मूर्तियां और शिलालेख

धार, 30 जून (एजेसिया)। मध्य प्रदेश के धार जिले में स्थित भोजशाला में चल रहा भारतीय पुरातत्व सर्वेक्षण (एसआई) का सर्वे पूरा हो गया है। इस सर्वे में एसआई को कई हिंदू देवी-देवताओं की मूर्तियों समेत हजारों अवशेष मिले हैं। एसआई के इस सर्वे की रिपोर्ट अब कोर्ट को सौंपी जाएगी।

98 दिन चले इस सर्वे में एसआई को भोजशाला परिसर से 1710 अवशेष बरामद हुए हैं। एसआई ने यह अवशेष प्राप्त करने के लिए परिसर में 24 जगह खुदाई की। इस सर्वे में अभी तक भोजशाला परिसर से 39 मूर्तियां भी मिल चुकी हैं। इन मूर्तियों को साफ करके इनकी पहचान की जा रही है। सर्वे में मिली मूर्तियां वाग्देवी (सरस्वती), महिषासुर मर्दिनी, भगवान गणेश, हनुमान, ब्रह्मा, कृष्णजी और भगवान



हनुमान की हैं। इनमें से कुछ मूर्तियां अच्छी अवस्था में हैं जबकि कुछ खंडित भी हैं। ब्रह्मा जी की मूर्ति अच्छी अवस्था में है, जबकि देवी प्रतिमा खंडित मिली है। सर्वे में ढाँचे के कई स्तम्भ और लिखित शिलालेख भी पाए गए हैं।

भोजशाला में मार्च महीने से चल रहा एसआई का सर्वे अब खत्म हो गया है। यह सर्वे 98 दिन चला है। पहले एसआई को

कोर्ट से 42 दिन सर्वे की अनुमति मिली थी, जबकि बाद में इसे 56 दिन और बढ़ा दिया गया था। अब इस सर्वे की रिपोर्ट तैयार की जा रही है। एसआई अपनी रिपोर्ट में ग्राउंड पेनेट्रेंटिंग राडार (जीपीआर), शिलालेखों के अनुवाद और विशेषज्ञों की राय समेत तमाम अवशेषों की जानकारी कोर्ट के सामने रखेगी। एसआई के सर्वे के दौरान यहां कार्बन डेटिंग भी की गई है,

इसकी अलग से रिपोर्ट तैयार होगी। एसआई के सर्वे को लेकर मुस्लिम पक्ष ने दावा किया है कि इसमें कोर्ट के आदेशों का उल्लंघन हुआ है। एसआई के सर्वे के पूरा होने के बाद भी भोजशाला को पर्यटकों के लिए बंद रखा जाएगा। भोजशाला में मंगलवार को हिंदू पक्ष को पूजा करने की अनुमति दी गई है। जबकि शुक्रवार को मुस्लिम पक्ष यहां नमाज पढ़ेगा। कोर्ट में इस मामले की अगली सुनवाई 4 जुलाई, 2024 को है। मध्य प्रदेश के धार जिले में स्थित विवादित भोजशाला में एसआई सर्वे को लेकर 11 मार्च, 2024 को मध्य प्रदेश हाईकोर्ट ने आदेश दिया था। हाईकोर्ट ने इस संबंध में रिपोर्ट दाखिल करने की बात कही थी। कोर्ट ने आधुनिक तकनीक से यहां सच्चाई पता लगाने को कहा था। भोजशाला विवाद बहुत पुराना

विवाद है। हिंदू पक्ष का मत है कि ये माता सरस्वती का मंदिर है जिसकी स्थापना राजा भोज ने सन् 1000-1055 के मध्य कराई थी। सदियों पहले मुसलमान आक्रांताओं ने इसकी पवित्रता भंग करते हुए यहां मौलाना कमालुद्दीन (जिस पर तमाम हिंदुओं को छल-कपट से मुस्लिम बनाने के आरोप हैं) की मजार बना दी थी। इसके बाद यहां मुस्लिमों का आना जाना शुरू हो गया और अब इसे नमाज के लिए प्रयोग में लाया जाता है। हालांकि हिंदू पक्ष का कहना है कि ये उनका मंदिर ही है क्योंकि आज भी इसके खंभों पर देवी-देवताओं के चित्र और संस्कृत में श्लोक लिखे साफ दिखते हैं। इसके अलावा दीवारों पर ऐसी नक्काशी है जिसमें भगवान विष्णु के कूर्मावतार के बारे में दो श्लोक हैं।

नौसेना प्रमुख दिनेश त्रिपाठी पांच
दिन के बांग्लादेश दौरे पर

द्विपक्षीय सैन्य सहयोग
पर होगी चर्चा

नई दिल्ली, 30 जून (एजेसिया)। भारतीय नौसेना प्रमुख एडमिरल दिनेश त्रिपाठी की रविवार से पांच दिवसीय बांग्लादेश यात्रा की शुरुआत हो गई है। उनकी इस यात्रा का उद्देश्य समुद्री क्षेत्र में द्विपक्षीय सैन्य सहयोग और नए रास्तों की प्रगति पर साथ मिलकर काम करना है। आपको बता दें कि इससे पहले बांग्लादेश की प्रधानमंत्री शेख हसीना ने भारत का दौरा किया था। उस दौरान दोनों देशों के बीच सैन्य और कूटनीतिक संबंधों में विस्तार पर चर्चा हुई थी। भारतीय नौसेना प्रमुख बनने के बाद एडमिरल त्रिपाठी की यह पहली विदेश यात्रा है। इस यात्रा के दौरान वे अपने बांग्लादेशी समकक्ष एडमिरल नजमूल हसन और अन्य सैन्य अधिकारियों के साथ आपसी सैन्य सहयोग पर विस्तार से चर्चा करेंगे। एडमिरल त्रिपाठी अपनी यात्रा के दौरान 4 जुलाई को बांग्लादेश नौसेना



अकादमी की पारिंग आउट परेड में भी हिस्सा लेंगे। इसके अलावा भारतीय नौसेना प्रमुख ढाका स्थित बांग्लादेश के नेशनल डिफेंस कॉलेज में अपना संबोधन देंगे।

भारतीय नौसेना द्वारा जारी बयान में कहा गया है कि नौसेना प्रमुख के इस दौरे के दौरान दोनों देशों के बीच द्विपक्षीय सैन्य संबंधों की प्रगति को लेकर चर्चा की जाएगी। भारत और बांग्लादेश के बीच नौसेना सहयोग पारंपरिक रूप से मजबूत रहा है। दोनों देशों के बीच व्यापक द्विपक्षीय नौसेना युद्धाभ्यास और क्षमता को मजबूत करने के लिए कार्यक्रम आयोजित होते रहे हैं। नौसेना के आधिकारिक बयान में बताया गया है कि भारतीय नौसेना प्रमुख

के दौरे के दौरान दोनों देशों की नौसेनाओं के बीच मजबूत रिश्तों और दोस्ती की प्रगति पर बातचीत की जाएगी। भारत की नेबरहुड फर्स्ट

पॉलिसी में बांग्लादेश एक प्रमुख साझेदार है।

हाल के वर्षों में भारत और बांग्लादेश के बीच समुद्री सहयोग काफी मजबूत हुआ है। यह भी देखने को मिला है कि दोनों देशों के बीच समुद्री हितों की सुरक्षा की दिशा में संयुक्त रूप से उल्लेखनीय वृद्धि हुई है। इस तरह से दोनों पक्ष एक दूसरे के सहयोग को भली-भांति जानते हैं। सेना से जुड़े एक अधिकारी ने कहा कि सागर योजना के तहत बांग्लादेश, भारत का भागीदार रहा है। उन्होंने आगे बताया कि सागर योजना के तहत दोनों देश भविष्य में आने वाली चुनौतियों से निपटने के लिए साथ मिलकर काम करेंगे। इसके तहत क्षेत्रीय सुरक्षा और विकास को बढ़ाने का काम किया जाएगा।

एनआईए ने तमिलनाडु में हिज्व-उत
तहरीर के ठिकानों पर मारे छापे

तिरुचिरापल्ली (तमिलनाडु), 30 जून (एजेसिया)। राष्ट्रीय जांच एजेंसी (एनआईए) ने आईएसआईएस से संबद्ध इस्लामी कट्टरपंथी संगठन हिज्व-उत-तहरीर (एचयूटी) से संबंधित मामलों की जांच के तहत रविवार को तमिलनाडु में उसके कई ठिकानों पर एक साथ छापे मारे। यह संगठन कई देशों में प्रतिबंधित है। आधिकारिक सूत्रों ने बताया कि चेन्नई, तिरुचिरापल्ली, तंजावुर, इरोड और पुडुकोट्टुलाई सहित कई स्थानों पर छापे मारे गये। एचयूटी मद्रै मांड्यूल मामला मूल रूप से मद्रै के थिदीर नगर थाने में दर्ज किया गया था, जिसे 26 अप्रैल 2021 को एनआईए को सौंप दिया गया था।

जांच से पता चला कि एचयूटी के सदस्यों ने तिरुवरुर जिले के मन्नारगुडी के एस. बाबा बहसुदीन (41) उर्फ मन्नई बाबा, तंजावुर जिले के कुंभकोणम के जे. जियावुद्दीन बाकवी (40) और

मोहम्मद इकबाल ने दूसरों के साथ मिलकर इस्लामिक स्टेट को फिर से स्थापित करने और भारत सहित वैश्विक स्तर पर शरिया लागू करने की साजिश रची थी। आरोपियों ने तमिलनाडु के मद्रै, इरोड, सलेम और तंजावुर जिलों में बंद कमरे में बयान (बैठकें) आयोजित की थीं और भारत की संप्रभुता और क्षेत्रीय अखंडता को अस्वीकार करने तथा बाधित करने के उद्देश्य से पोस्ट अपलोड करने के लिए विभिन्न सोशल मीडिया साइट्स पर कई अकाउंट बनाये थे। वे देश की सरकार को उखाड़ फेंककर इस्लामिक स्टेट की स्थापना करने के लिए भोले-भाले युवाओं को कट्टरपंथी बनाने और उनकी संगठन में भर्ती करने में लगे हुए थे। उन्होंने एचयूटी की विचारधारा को फैलाने के लिए सोशल मीडिया प्लेटफॉर्म के माध्यम से तमिलनाडु और केरल के विभिन्न जिलों में नये सेल स्थापित करने की भी साजिश रची थी।

संथाल परगना में आदिवासियों की घटती
आबादी की एसआईटी करे जांच : मरांडी

दुमका, 30 जून (एजेसिया)। भारतीय जनता पार्टी (भाजपा), झारखंड के प्रदेश अध्यक्ष बाबूलाल मरांडी ने संथाल परगना प्रमंडल में आदिवासियों की घटती आबादी पर चिंता जताते हुए राज्य सरकार से विशेष जांच दल (एसआईटी) का गठन कर इसकी अखिलंब जांच कराने की मांग की है।

श्री मरांडी ने रविवार को दुमका में संवाददाताओं के साथ बातचीत में कहा कि प्रमंडल में संथाल आदिवासियों की आबादी लगातार घट रही है जबकि मुस्लिम समुदाय की बढ़ रही है। उन्होंने कहा कि राज्य के मुख्यमंत्री चंपई सोरेन और उनकी पार्टी यदि आदिवासी समाज का सच्चा हितेपी हैं तो अखिलंब विशेष जांच दल (एसआईटी) गठित कर इसकी जांच करें और इसके कारणों का खुलासा करें।

प्रदेश अध्यक्ष ने हल दिवस पर रविवार को उप राजधानी दुमका के बड़ा बांध चौक पर स्थित सिदो-कान्हू की प्रतिमा पर माल्यार्पण किया। इस मौके पर पूर्व मंत्री लुईस मराण्डी समेत काफी संख्या में पार्टी कार्यकर्ता



भी मौजूद थे। बाद में बाबूलाल मरांडी ने कहा कि संथाल हल के महानायक अमर शहीद सिदो, कान्हू, चांद, भैरव, फूलो, झानो के नेतृत्व में 1855 में अंग्रेजी शासन के शोषण और अत्याचार के खिलाफ आंदोलन किया गया था। जिसमें हजारों लोग शहीद हुए थे।

उन्होंने कहा कि संथाल हल के रणभक्तियों ने अंग्रेजों के छेड़ छुड़ा दिए थे। इसी आंदोलन के परिणामस्वरूप संथाल परगना क्षेत्र अस्तित्व में आया। इस क्षेत्र में रहने वाले सभी वर्ग के लोगों की जमीन और उनके हितों की रक्षा के मद्देनजर संथाल परगना टेनेंसी एक्ट (एसपीटी) एक्ट लागू किया

गया। भाजपा नेता ने आगे कहा कि संथाल हल के 169 साल पर आज हम सभी संथाल हल के महानायकों के बताए मार्ग पर चलने का संकल्प ले रहे हैं। लेकिन विडम्बना यह है कि रक्षा कवच एसपीटी एक्ट सहित अन्य कानून रहने के बाद भी आजादी के बाद से संथाल परगना क्षेत्र से संथाल आदिवासियों की आबादी लगातार घट रही है। उन्होंने कहा कि यह कोई उनकी पार्टी का आंकड़ा नहीं है बल्कि सरकार की जनगणना रिपोर्ट है। उन्होंने आंकड़े की प्रति को लहराते हुए कहा कि 1951 में संथाल परगना में आदिवासियों की आबादी का

प्रतिशत कुल जनसंख्या का 44.67 प्रतिशत था। लेकिन 2011 की जनगणना में यह जनसंख्या में घटकर सिर्फ 28.11 फीसदी रह गयी। वहीं, यदि तुलनात्मक रूप मुस्लिम समुदाय की जनसंख्या पर गौर करें तो 1951 में यह संख्या सिर्फ नौ प्रतिशत थी जो 2011 में बढ़कर 22.73 प्रतिशत हो गई। आखिरकार ऐसा क्यों हुआ।

श्री मरांडी ने आशंका जताते हुए कहा कि जिस तेजी से संथाल परगना में आदिवासियों की संख्या घट रही है। इससे जाहिर है कि अगर यही स्थिति रही तो आने वाले 25 वर्षों में जब देश अपनी आजादी का 100 वीं वर्षगांठ मनाएगा और संथाल हल के 200 वर्ष पूरे होंगे। उस वक्त तक संथाल परगना क्षेत्र से आदिवासियों की संख्या विलुप्ति के कगार पर पहुंच जाएगी। आखिरकार ऐसा क्यों हो रहा है, यह काफी चिंता का विषय है। यह खतरे का संकेत है। उन्होंने झारखंड सरकार से एसआईटी गठित कर इसकी जांच की मांग जिससे वास्तविक कारणों का पता चल सके।

आम जन तक पहुंचाएं नए स्वरूप में लागू
किए गए कानून की जानकारियां : यादव

भोपाल, 30 जून (एजेसिया)। मध्यप्रदेश के मुख्यमंत्री डॉ. मोहन यादव ने कहा है कि प्रधानमंत्री नरेन्द्र मोदी की पहल से देश में गुलामाजी की निशानियों को समाप्त करने के लिए विभिन्न कार्य हो रहे हैं। इस क्रम में एक जुलाई से देश में अनेक कानून नये स्वरूप में लागू होंगे।

आधिकारिक जानकारी के अनुसार डॉ. यादव आज वीडियो कांफ्रेंसिंग से प्रदेश के सभी कलेक्टर, कमिश्नर, वरिष्ठ पुलिस अधिकारियों को संबोधित कर रहे थे। उन्होंने कहा कि दंड के स्थान पर न्याय का महत्व बढ़े एवं भारतीय नागरिकों को संविधान में प्रदत्त अधिकारों की रक्षा हो सके, इस चिंतन से तीन विधेयक निरस्त कर नए दंडनीय विधेयक लाए गए हैं। आम जन तक इनकी जानकारी पहुंचाने के सभी प्रयास किए जाएं। मुख्यमंत्री ने कहा कि अंग्रेजों के समय से चले आ रहे ऐसे विधेयक एवं अधिनियम में भारतीय दंड संहिता 1860, दंड प्रक्रिया संहिता (1898), 1973 और

भारतीय साक्ष्य अधिनियम 1872 शामिल हैं। भारतीय दंड संहिता 1860 को भारतीय न्याय संहिता विधेयक 2023 द्वारा प्रतिस्थापित किया जाएगा। दंड प्रक्रिया संहिता 1898 को भारतीय नागरिक सुरक्षा संहिता विधेयक 2023 द्वारा प्रतिस्थापित किया जाएगा। इसी तरह भारतीय साक्ष्य अधिनियम 1872 को भारतीय साक्ष्य विधेयक 2023 द्वारा प्रतिस्थापित किया गया है।

डॉ. यादव ने कहा कि आमजन को विभिन्न सेमिनार और वेबीनार के माध्यम से भी इन कानूनों की जानकारी प्रदान की जाए। अभियान संचालित कर नये कानूनों की जानकारियों को प्रचारित किया जाए। वीडियो कांफ्रेंस में पुलिस महानिदेशक सुधीर कुमार सक्सेना ने बताया कि प्रदेश के सभी 982 थानों में नए कानूनों की जानकारी देने के लिए विशेष कार्यक्रम भी एक जुलाई को हो रहे हैं। पुलिस कर्मियों को इनका विस्तृत विवरण प्रदान किया गया है।

श्री जगन्नाथ मंदिर का स्वजाबा
जल्द खोला जाएगा : माझी

धुवनेश्वर, 30 जून (एजेसिया)। ओडिशा के मुख्यमंत्री मोहन चरण माझी ने रविवार को कहा कि श्री जगन्नाथ पुरी मंदिर का रत्न भंडार (खजाना) जल्द ही खोला जाएगा और जवाबदेही तथा चोरी की जांच के लिए आभूषणों की सूची बनाई जाएगी।

श्री माझी ने नवनिर्वाचित विधायकों, सांसदों और केंद्रीय मंत्रियों को सम्मानित करने के लिए यहां आयोजित एक समारोह में बोलते हुए कहा कि सूची तैयार करने की प्रक्रिया के दौरान अगर कोई चूक पाई जाती है तो दोषियों के खिलाफ कड़ी कार्रवाई की जाएगी। कार्यक्रम में 78 नवनिर्वाचित विधायक, 20 लोकसभा सांसद, जिनमें केंद्रीय मंत्री धर्मेंद्र प्रधान, जुएल ओराम, अश्विनी वैष्णव, ओडिशा के सभी मंत्री, उपमुख्यमंत्री केवी सिंह देव और प्रवर्ती परिदा शामिल थे। मुख्यमंत्री ने कहा कि सरकार अपने घोषणापत्र में किए गए सभी



वादों को पूरा करेगी। उन्होंने कहा कि पार्टी का एक प्रमुख वादा सुभद्रा योजना 17 सितंबर को प्रधानमंत्री नरेंद्र मोदी के जन्मदिन पर शुरू की जाएगी। उन्होंने कहा कि प्रधानमंत्री उस दिन योजना का शुभारंभ करने के लिए ओडिशा में होंगे। इस योजना के तहत प्रत्येक महिला को 50,000 रुपये का नकद वाउचर दिया जाएगा, जिसे दो साल में भुनाया जा सकेगा। उन्होंने कहा कि राज्य सरकार ने अपनी पहली कैबिनेट बैठक में इस योजना को मंजूरी दी थी। उन्होंने कहा कि सरकार ने पहले

ही 3100 रुपये प्रति किंटल न्यूनतम समर्थन मूल्य (एमएसपी) की दर से धान खरीदने का फैसला किया है। उन्होंने कहा कि उनकी सरकार विभिन्न विभागों से संबंधित जन शिकायतों पर सुनवाई करने की प्रथा को फिर से शुरू करेगी। ऐसा सत्र एक जुलाई से प्रत्येक सोमवार को आयोजित किया जाएगा।

इस अवसर पर बोलते हुए रेल मंत्री अश्विन वैष्णव ने अगले पांच वर्षों में ओडिशा को एक लाख करोड़ रुपये की रेलवे परियोजनाएं प्रदान करने का वादा किया।

उन्होंने कहा कि 10 साल पहले राज्य को रेलवे के बुनियादी ढांचे के विकास के लिए प्रति वर्ष केवल 800 करोड़ रुपये मिल रहे थे। लेकिन प्रधानमंत्री श्री मोदी ने इस राशि को कई गुना बढ़ा दिया है। उन्होंने कहा कि पिछले तीन वर्षों से राज्य को रेलवे के बुनियादी ढांचे के विकास के लिए प्रति वर्ष 10,000 करोड़ रुपये मिल रहे हैं। उन्होंने कहा कि 2024-25 के लिए रिकॉर्ड 10,536 करोड़ रुपये आवंटित किए गए हैं।

उन्होंने कहा कि पिछले 10 वर्षों के दौरान रिकॉर्ड 1826 किलोमीटर नई रेलवे लाइनें बिछाई गई हैं जो श्रीलंका में रेलवे लाइनों की लंबाई से भी अधिक है। श्री वैष्णव ने कहा कि ओडिशा में एक इलेक्ट्रॉनिक्स विनिर्माण क्लस्टर स्थापित किया जाएगा और राज्य के युवाओं को सेमी-कंडक्टर प्रशिक्षण दिया जाएगा।

औरंगाबाद का नाम
बदलने के आदेश को
चुनौती देंगे उस्मानी

छत्रपति संभाजीनगर, 30 जून (एजेसिया)।

महाराष्ट्र में ऐतिहासिक औरंगाबाद का नाम बदलकर छत्रपति संभाजीनगर करने से संबंधित बांबंभे उच्च न्यायालय के फैसले को चुनौती देते हुए मुख्य याचिकाकर्ता मोहम्मद हिशाम उस्मानी ने रविवार को कहा कि वह इसके खिलाफ उच्चतम न्यायालय में याचिका दायर करेंगे। श्री उस्मानी ने यह घोषणा शहर के विभिन्न सामाजिक और धार्मिक संगठनों द्वारा इस संबंध अपना समर्थन दिए जाने के बाद की। गौरतलब है कि याचिकाकर्ता उस्मानी ने औरंगाबाद जिले, शहर, तालुका और गांव का नाम बदलकर छत्रपति संभाजीनगर करने के महाराष्ट्र सरकार के कदम के खिलाफ बांबंभे उच्च न्यायालय में याचिका दायर की थी। उच्च न्यायालय द्वारा उनकी याचिका खारिज किए जाने के बाद उन्होंने उच्चतम न्यायालय में जाने का फैसला किया।

असम में दुष्कर्म के आरोपियों
के घरों पर चला बुलडोजर

सरकारी जमीन पर भी
किया था अतिक्रमण

दिसपुर, 30 जून (एजेसिया)। असम सरकार द्वारा बड़ी कार्रवाई को अंजाम दिया गया है। गोलपारा जिले में पांच लोगों के घरों को ढहाया गया है। इनमें तीन लोगों पर दुष्कर्म और हत्या का आरोप है। अधिकारियों का कहना है कि सभी ने सरकारी जमीन पर अवैध रूप से अतिक्रमण किया हुआ था। जिला प्रशासन के एक अधिकारी का कहना है कि आरोपियों ने तांगाबाड़ी गांव में सरकारी जमीन पर अपने घर बनाए थे। इस मामले में सभी को पहले भी नोटिस जारी किया गया था। अधिकारी ने आगे बताया कि नोटिस का पालन न करने पर सरकार द्वारा अतिक्रमण को हटाने की कार्रवाई की गई।

एक अन्य अधिकारी ने बताया कि जिन पांच लोगों के घरों को ढहाया गया, उनमें से तीन लोगों पर दो नाबालिग बच्चियों से दुष्कर्म का आरोप है। इसी मामले में तीनों



पर मई में एक युवक की हत्या का भी आरोप है। अधिकारी ने दावा किया कि दुष्कर्म और हत्या के मामलों की वजह से उनके घरों को क्षतिग्रस्त नहीं किया गया। अपराधिक मामले की जांच पुलिस द्वारा की जा रही है। अधिकारी ने कहा कि घरों को क्षतिग्रस्त करने की कार्रवाई इसलिए की गई क्योंकि उन्होंने सरकारी जमीन पर अतिक्रमण किया हुआ था।

हालांकि, स्थानीय लोगों का कहना है कि अतिक्रमणकारियों को शनिवार को नोटिस थमाया गया था जबकि, अधिकारी दावा कर रहे हैं नोटिस 15 दिन पहले दिया गया था। कंक्रटी और टीन की छतों वाले घरों को ढहाने के लिए

बुलडोजर तैनात किए गए। इस दौरान मौके पर भारी पुलिस बल भी मौजूद रहा।

बता दें कि इस वर्ष तीन मई को तीन लोगों ने दो नाबालिग बच्चियों से दुष्कर्म की वारदात को अंजाम दिया था।

इसके बाद लड़कियों के गांव वालों आरोपियों के गांव वालों के बीच खूनी संघर्ष हुआ था। इस दौरान एक युवक गंभीर रूप से घायल हो गया था और 17 मई को उसकी मौत हो गई थी। इसके बाद राज्य के पर्यटन मंत्री जयंता मल्ला ने पीड़ितों के परिजनों से मुलाकात की थी और कहा था कि ऐसी घटनाओं को बर्दाश्त नहीं किया जाएगा।



भगवान जगन्नाथ ने हनुमान जी को जंजीरों से बांध दिया था, यह था कारण

ओडिशा स्थित पुरी धाम में भगवान जगन्नाथ विराजमान हैं। भगवान जगन्नाथ के मंदिर से जुड़ी कई रहस्यमयी कथाएं प्रचलित हैं। लेकिन, इस मंदिर के आसपास कई रहस्यमयी मंदिर भी हैं, जिनमें से एक हनुमान जी का मंदिर भी है, जहां उनकी मूर्ति जंजीरों में कैद करके रखी गई है। इस मंदिर को बेड़ी हनुमान मंदिर के नाम से जाना जाता है। आज हम आपको बेड़ी हनुमान मंदिर पुरी से जुड़ी पौराणिक कथा बताने जा रहे हैं।

बेड़ी हनुमान मंदिर पुरी से जुड़ी कथा
पौराणिक मान्यताओं के अनुसार, एक बार सभी देवता, मनुष्यों और गंधर्वों को भगवान जगन्नाथ के दर्शन की इच्छा हुई। सभी भगवान जगन्नाथ के दर्शन के लिए पुरी धाम पहुंचे। सभी को दर्शन के लिए जाते देख

समुद्र को भी दर्शन की इच्छा हुई और उसने कई बार मंदिर में प्रवेश करने का प्रयास किया, जिससे मंदिर और भक्तों को बहुत कष्ट हुआ।

जब समुद्र ने कई बार मंदिर और वहां आने वाले भक्तों को नुकसान पहुंचाया, तो सभी भक्तों ने भगवान जगन्नाथ से इस समस्या का समाधान करने का अनुरोध किया। समुद्र की भगवान के दर्शन की इच्छा के कारण भक्तों के लिए भगवान के दर्शन करना संभव नहीं था। तब भगवान जगन्नाथ ने समुद्र पर नियंत्रण करने के लिए हनुमान जी को कहा। हनुमान जी ने समुद्र को बांध दिया। इसी कारण पुरी का समुद्र शांत रहता है।

समुद्र ने दी हनुमान जी को चुनौती
ऐसा माना जाता है कि हनुमान जी भगवान जगन्नाथ की आज्ञा का पालन करते हुए दिन-रात समुद्र की पहरेदारी करते थे। इससे समुद्र का मंदिर में प्रवेश करना कठिन हो गया। हनुमान जी की भक्ति का लाभ उठाने



के लिए समुद्र ने बड़ी चतुराई से उन्हें चुनौती देते हुए पूछा कि आप कैसे भगवान के भक्त हैं, जो कभी दर्शन करने नहीं जाते। भगवान जगन्नाथ के अनूठे सौन्दर्य का गुणगान करने का आपका मन नहीं होता। तब हनुमान जी ने भी सोचा कि बहुत समय हो गया, क्यों न आज प्रभु के दर्शन कर लिए जाएं।

भगवान जगन्नाथ हो गए थे नाराज
कथा के अनुसार, समुद्र के उकसाने पर हनुमान जी भी भगवान जगन्नाथ के दर्शन करने चले गए। तब समुद्र भी उनके पीछे चलने लगा। इस प्रकार पवनपुत्र जब-जब मंदिर में जाते, समुद्र भी उनके पीछे-पीछे चलने लगता। इस तरह मंदिर को फिर से क्षति होने लगी। तब हनुमान जी की इस आदत से क्रोधित होकर जगन्नाथ जी ने उन्हें सोने की बेड़ी से बांध दिया। कहा जाता है कि जगन्नाथ पुरी में समुद्र तट पर बेड़ी हनुमान जी का प्राचीन मंदिर वही स्थान है, जहां उन्हें भगवान ने बांधा था।

व्यक्ति में ये 3 लक्षण बताते हैं कि भाग्य में बेइंतहा धन मिलेगा या नहीं

विदुर नीति, महाभारत के महान ऋषि विदुर द्वारा रचित नीतिशास्त्र का एक ग्रंथ है। यह नीतिशास्त्र राजनीति, जीवन दर्शन, नैतिकता, व्यवहार और सफलता के बारे में ज्ञान प्रदान करता है। विदुर नीति को महाभारत का पांचवां रत्न भी माना जाता है। यह 12 अध्यायों में विभाजित है, जिनमें अलग-अलग विषयों पर नीतियां और शिक्षाएं दी गई हैं। क्या आप जानते हैं कि आपके पास अपार धन दौलत होगी या नहीं ये आप आसनी से अपने अंदर इन 3 लक्षणों को देखकर जान सकते हैं। विदुर जी की नीतियों का अध्ययन प्रत्येक मनुष्य को करना चाहिए, क्योंकि ये नीतियां किसी भी व्यक्ति को बुद्धिमान और सफल बना सकती हैं। जानिए महात्मा विदुर के बताए तीन लक्षण कौन से हैं और बन जाइए धनवान।

महात्मा विदुर अपने श्लोक में कहते हैं- यस्य कृत्यं न जानन्ति मन्त्रं वा मन्त्रितं परे कृतमेवास्त्य जानन्ति स वै पण्डित उच्यते इस श्लोक में उन तीन लक्षणों के बारे में बताया है सबसे पहला लक्षण है कार्य को गुप्त रखना। महात्मा विदुर जी के अनुसार जो व्यक्ति अपना महत्वपूर्ण कार्य हमेशा ही गुप्त रखकर करता है उसे उस कार्य में निश्चित ही सफलता मिलती है। जो मनुष्य अपना काम हमेशा गुप्त रख कर करता है, दूसरों को उसके कार्य के बारे में भनक भी लगने नहीं देता तो उसका वह कार्य सिद्ध हो जाता है। उसका वह कार्य कभी निष्फल नहीं होता। उसे उस काम का फल जरूर मिलता है। अगर आप कोई नया काम शुरू करना चाहते हैं अथवा कोई व्यवसाय करने जा रहे हैं तो उस



व्यवसाय को शुरू करने से पहले उसके बारे में कभी दूसरों को ना बताएं।

दूसरा लक्षण होता है अपने व्यवहार का पता चलने न देना। विदुर जी के अनुसार, जिस व्यक्ति को देखने पर भी उसके व्यवहार का पता दूसरों को नहीं चलता। वह व्यक्ति बहुत ही बुद्धिमान और चतुर होता है। वह निश्चित ही संसार में कीर्ति प्राप्त करता है। एक मनुष्य को ऐसे रहना चाहिए कि उसे देखकर कोई भी उसके बारे में अनुमान न लगा पाए, जैसे आपको देखकर लोग आपकी परिस्थिति का, आपकी मानसिकता का अथवा आपके विचारों का पता न लगा पाए। तभी आप एक बहुत ही बुद्धिमान व्यक्ति हैं। जो लोग दूसरों को अपने व्यवहार का पता चलने देते हैं, वे लोग बहुत ही छोटी सोच वाले होते हैं जैसे महंगे और चमकीले कपड़े पहन कर सोने के गहने धारण करके खुद को अमीर दिखाने का प्रयास करते हैं।

तीसरा लक्षण है सलाह देना, विदुर जी कहते हैं, एक बुद्धिमान व्यक्ति में यह लक्षण होता है कि वह कभी दूसरों को बिना मांगे कोई सलाह नहीं देता है। एक मूर्ख व्यक्ति छोटी-छोटी बातों पर दूसरों को सलाह देने लगता है। वह दूसरों की हमेशा गलतियां निकालता रहता है और उन पर अपनी बातें थोपने लगता है। बुद्धिमान लोग कभी दूसरों की गलतियां नहीं निकालते और कभी दूसरों को खुद से सलाह देने नहीं जाते हैं। अगर कोई उनके पास सलाह मांगने आता है तो कम शब्दों में उचित सलाह देने का प्रयास करते हैं। सलाह भी उसी को देनी चाहिए जो उसके योग्य हो। किसी मूर्ख को सलाह देने पर वह आपको ही हानि पहुंचा सकता है।

इस हफ्ते होगी जगन्नाथ रथ यात्रा की शुरुआत मासिक शिवरात्रि समेत मनाए जाएंगे ये व्रत-त्योहार

इस साल जुलाई का महीना व्रत और त्योहारों के लिहाज से काफी अहम माना जा रहा है। जुलाई माह से ही भगवान विष्णु चार माह की निद्रा पर चले जाते हैं और इस दौरान सृष्टि की संपूर्ण सृष्टि का कार्यभार भगवान शिव के हाथों में आ जाता है। इसी महीने सावन की शुरुआत होती है।

जुलाई के पहले हफ्ते में जगन्नाथ रथ यात्रा की शुरुआत हो रही है। इस महीने की शुरुआत से ही व्रत-त्योहार शुरू हो जाएंगे। धार्मिक मान्यताओं के अनुसार, आषाढ़ माह के सभी त्योहार बहुत महत्वपूर्ण होते हैं। आइए, जानते हैं कि जुलाई 2024 के पहले हफ्ते में कौन-से व्रत-त्योहार आ रहे हैं।

2 जुलाई 2024 (मंगलवार) - योगिनी एकादशी

बता दें कि जुलाई महीने में 3 एकादशी मनाई जाने वाली हैं। इसमें आषाढ़ माह के कृष्ण पक्ष की योगिनी एकादशी, आषाढ़ माह की देवशयनी एकादशी और सावन माह की कामिका एकादशी शामिल हैं। योगिनी एकादशी व्रत 2 जुलाई को रखा जाएगा। आषाढ़

माह के कृष्ण पक्ष की एकादशी तिथि की शुरुआत 01 जुलाई को सुबह 10 बजकर 26 मिनट पर शुरू होगी।

3 जुलाई 2024 (बुधवार) - प्रदोष व्रत

प्रदोष व्रत हर माह में दो बार पड़ता है। पहला कृष्ण पक्ष की त्रयोदशी तिथि पर और दूसरा शुक्ल पक्ष की त्रयोदशी तिथि पर। जुलाई में त्रयोदशी तिथि 3 जुलाई, बुधवार को सुबह 07.10 मिनट पर शुरू होगी, जो कि 4 जुलाई, गुरुवार को सुबह 05.54 मिनट पर समाप्त होगी। इस तरह प्रदोष व्रत 3 जुलाई को रखा जाएगा।

4 जुलाई 2024 (गुरुवार) - मासिक शिवरात्रि

आषाढ़ माह की मासिक शिवरात्रि बहुत महत्व रखती है। हर माह के कृष्ण पक्ष की चतुर्दशी तिथि को मासिक शिवरात्रि मनाई जाती है। आषाढ़ माह के कृष्ण पक्ष की चतुर्दशी तिथि 4 जुलाई, गुरुवार को प्रातः 5.54 से शुरू होगी और 5 जुलाई दिन को प्रातः 4.57 मिनट पर समाप्त होगी। इस तरह मासिक



शिवरात्रि 4 जुलाई को मनाई जाएगी।

5 जुलाई 2024 (शुक्रवार) - आषाढ़ अमावस्या

आषाढ़ अमावस्या का दिन भी महत्वपूर्ण माना जाता है। आषाढ़ चौथा महीना होता है। इस महीने भगवान विष्णु की पूजा करने से शुभ परिणाम मिलते हैं। आषाढ़ माह के कृष्ण पक्ष की अमावस्या तिथि 5 जुलाई सुबह 4:57 मिनट पर शुरू होगी और 6 जुलाई को सुबह 4:26 मिनट पर समाप्त होगी। इस तरह आषाढ़

अमावस्या 5 जुलाई 2024 के दिन मनाई जाएगी।

6 जुलाई 2024 (शनिवार) - आषाढ़ गुप्त नवरात्र

पूरे वर्ष में चार नवरात्र पड़ते हैं। इनमें दो प्रत्यक्ष और दो गुप्त नवरात्र होते हैं। इस साल आषाढ़ गुप्त नवरात्र की शुरुआत शनिवार 06 जुलाई 2024 से हो रही है। वहीं, इसका समापन 15 जुलाई 2024 को होगा। इस दौरान चतुर्थी तिथि दो दिन पड़ने से आषाढ़ गुप्त नवरात्र 9 दिन न होकर 10 दिनों तक रहेंगे।

7 जुलाई 2024 (रविवार) - जगन्नाथ रथ यात्रा

भगवान जगन्नाथ की रथ यात्रा का बड़ा धार्मिक उत्सव है। यह यात्रा हर साल आषाढ़ माह में शुक्ल पक्ष की द्वितीया तिथि को निकलती है। ओडिशा के पुरी में स्थित जगन्नाथ मंदिर से बड़े धूमधाम के साथ रथ यात्रा निकाली जाती है। इस साल जगन्नाथ यात्रा की शुरुआत 07 जुलाई 2024 से 16 जुलाई 2024 तक होगी।

गुप्त नवरात्रि में शक्तिपीठ हरसिद्धि मंदिर में जलाई जाती है विशेष दीपमालिका, जानें क्या है महत्व

आषाढ़ शुक्ल प्रतिपदा पर 6 जुलाई से गुप्त नवरात्रि का आरंभ होगा। इस बार आषाढ़ मास की गुप्त नवरात्र दस दिन की रहेगी। गुप्त नवरात्र में साधक शक्तिपीठ हरसिद्धि, गढ़कालिका माता आदि प्राचीन देवी मंदिरों में गुप्त साधना करेंगे। हरसिद्धि मंदिर में प्रतिदिन शाम को संध्या आरती के समय भक्तों के सहयोग से दीपमालिका प्रज्वलित की जाएगी। इसके लिए भक्तों ने अग्रिम बुकिंग करा रखी

है। वर्ष 2024 में 31 दिसंबर तक दीपमाला की बुकिंग फुल है।

शक्तिपीठ हरसिद्धि मंदिर में संध्या आरती के दौरान दीपमाला प्रज्वलित कराने का विशेष महत्व है। पहले सिर्फ शारदीय नवरात्र के दिनों में दीपमालिका प्रज्वलित की जाती थी। लेकिन बीते कुछ वर्षों से मंदिर में दीपमालिका प्रज्वलित कराने के लिए लगातार भक्तों की संख्या बढ़ रही है। ऐसे में



नवरात्रि के अलावा शेष दिनों में

भी दीपमाला प्रज्वलित कराई जा रही है।

शारदीय नवरात्र में सामूहिक बुकिंग

शारदीय नवरात्र में अधिक से अधिक भक्त दीपमाला प्रज्वलित कराना चाहते हैं। भक्त भावना को देखते हुए मंदिर प्रशासन ने शारदीय नवरात्र के दिनों में सामूहिक दीपमालिका प्रज्वलित कराने का निर्णय लिया है। इन नौ दिनों में कोई भी भक्त 3100

रुपये में दीपमाला की बुकिंग करा सकते हैं।

दीपमाला के संबंध में यह भी जानें

मंदिर परिसर में मराठा कालीन दो दीपस्तंभ हैं, इन्हें दीपमाला कहा जाता है।

दीपमाला प्रज्वलित करने के लिए तेल के 4 डिब्बों का उपयोग किया जाता है।


एक बार दीपमाला प्रज्वलित कराने में करीब 15 हजार रुपये का खर्च आता है।

आपको हैरान कर देगा उनाकोटी का यह रहस्यमयी तीर्थस्थल

घने जंगल और ऊंचे पहाड़ों के बीच बनी यह बेहद रहस्यमयी मूर्तियां चट्टानों को काटकर बनाई गई हैं। क्या आप जानते हैं कि इस जगह को उनाकोटी क्यों कहते हैं? दरअसल, उनाकोटी एक बंगाली शब्द है, जिसका मतलब होता है, एक करोड़ से एक कम। माना जाता है कि यहां के पत्थरों में देवी-देवताओं की 99,99,999 तराशी गई हैं।

वैसे तो इन मूर्तियों से जुड़ी कई कहानियां हैं, लेकिन सबसे दिलचस्प है त्रिपुरा के माणिक्य राजाओं द्वारा लोकप्रिय की गई कहानी। बता दें, इसका संबंध भगवान शिव से है। कहते हैं उनाकोटी के इन्हीं जंगलों से होते हुए शिव जी काशी जा रहे थे और एक रात यहीं रुक गए। उनके साथ 99,99,999 देवी-देवता मौजूद थे। शिवजी ने उन सभी को सूर्योदय से पहले उठने को कहा था। लेकिन अगली सुबह जब कोई भी समय पर नहीं जागा, तो उन्होंने सभी को श्राप देकर पत्थर में बदल दिया!

एक अन्य कहानी यह भी है कि कालू नाम के एक शिल्पकार जो इसी इलाके में रहते थे, वे भगवान शिव के परम भक्त थे। ऐसे में, अपनी भक्ति से वह भगवान शिव और माता पार्वती को खुश करके उनके साथ कैलाश पर्वत पर रहना चाहते थे, लेकिन पृथ्वी लोक



मौजूद हैं देवी-देवताओं की 99,99,999 मूर्तियां

से किसी भी इंसान के लिए यह मुमकिन नहीं था। जाहिर है, भगवान शिव ने उन्हें इस बात के लिए मना कर दिया, लेकिन कालू अपनी जिद पर अड़े रहे। ऐसे में, भगवान शिव ने उनके सामने एक शर्त रखी। शर्त के मुताबिक, उन्हें एक रात में एक करोड़ (एक कोटी) मूर्तियों का निर्माण करना था। भगवान

शिव और पार्वती के साथ कैलाश पर रहने के लिए रखी गई इस शर्त को पूरा करने के लिए कालू (शिल्पकार) तन-मन से अपने काम में जुट गए। रातभर में उन्होंने मूर्तियों का निर्माण किया, लेकिन सुबह गिनती के बाद मालूम चला कि वे 99 लाख 99 हजार 999 मूर्तियां ही बना पाए हैं। यानि एक करोड़ से एक कम। ऐसे में, शर्त पूरी न हो सकी और वह भगवान शिव और पार्वती के साथ कैलाश पर्वत नहीं जा सके। विश्वास से हटकर देखें, तो पुरातत्व विभाग के

मुताबिक ये जगह 8वीं से 13वीं शताब्दी के बीच बनाई गई है। टूरिस्ट्स इसकी तुलना अमेरिका के माउंट रशमोर से करते हैं, जिसपर यूएस प्रेसिडेंट्स की कार्विंग्स बनी हुई हैं। ऐसी ही एक और जगह है कंबोडिया के बेयोन के मंदिर। बता दें, कंबोडिया के मशहूर बेयोन मंदिर में भी ऐसे बड़े-बड़े चेहरे बने हुए हैं। यहां अलग-अलग पत्थरों को जोड़कर उसपर मंदिर बनाकर फिर पूरे मंदिर को चेहरे के रूप में तराशा गया है।

कोई नहीं सुलझा पाया यह गुत्थी

उनाकोटी में ऐसी कई मूर्तियां हैं, जो प्राचीन कास रिलीफ स्कल्पचर्स से मेल खाती हैं, जैसे-करीब 30 फीट ऊंची काल भैरव की भव्य मूर्ति। वहीं, कुछ और शानदार मूर्तियों में शामिल हैं नंदी, गणेश और दुर्गा की तराशी गई। उनाकोटी की ये रहस्यमयी मूर्तियां कब बनीं और इन्हें किसने और कैसे बनाया, यह गुत्थी को अभी तक कोई नहीं सुलझा पाया है, लेकिन एक बात तो पक्की है, कि एक ही चट्टान को काटकर बनाई गई इतनी सारी भव्य मूर्तियां भारत में किसी अजूबे से कम नहीं हैं।

भारत मजबूत होगा तो सनातन धर्म भी मजबूत होगा : योगी

राजस्थान के खैरथल में संत समागम में शामिल हुए योगी



खैरथल, 30 जून (एजेंसियां)। उत्तर प्रदेश के मुख्यमंत्री योगी आदित्यनाथ रविवार को यहां कोटकसिम के लाडपुर में आयोजित संत समागम में शामिल हुए। इस दौरान उन्होंने प्रसिद्ध बाबा सोमनाथ मंदिर में आयोजित तृतीय आठमान के विशाल भंडारा में भी हिस्सा लिया। देशभर से यहां आए संतजनों का अभिवादन करते हुए योगी आदित्यनाथ ने कहा कि नाथ संप्रदाय भारत के सनातन धर्म का महत्वपूर्ण पंथ है। हमारे सभी कार्यक्रम सनातन धर्म के आराध्य देवों, ऋषि-

मुनियों, सिद्धों और संतों के प्रति समर्पित होते हैं। हमारा सनातन धर्म ही भारत की आत्मा है। सनातन धर्म और भारत एक दूसरे के पूरक हैं। भारत मजबूत होगा तो सनातन धर्म भी मजबूत होगा।

योगी आदित्यनाथ ने कहा कि मेरा सोभाय है कि मैं नाथ पंथ में दीक्षित महाराज भर्तृहरि की पावन साधना स्थली इस लाडपुर गांव में प्रतिष्ठित संत बाबा सोमनाथ जी की 24वीं पुण्यतिथि के अवसर पर आयोजित भंडारा कार्यक्रम में शामिल हो रहा हूँ। उन्होंने कहा कि हमारे पूज्य संतों की साधना, समर्पण



और लोककल्याण के कार्यक्रम सनातन धर्म और भारत को मजबूती देने के लिए होते हैं।

सिद्धसंत योगी खेतानाथ महाराज और उनके शिष्य पूज्यसंत महंत सोमनाथ ने अपना पूरा जीवन लोक कल्याणकारी कार्यों के लिए समर्पित किया था। उनकी साधना सनातन धर्म और अनुयायियों के लिए थी। योगी आदित्यनाथ ने कहा कि राजस्थान भक्ति और शक्ति की भूमि है। अरावली की पहाड़ियों में अनेकानेक संतों ने लोक कल्याण के लिए साधना की।

योगी आदित्यनाथ ने सम्मेलन में उपस्थित तितारों के सभी भक्तजनों का इस बात के लिए भी अभिनंदन किया कि उन सभी ने विधानसभा चुनाव में यहां से महंत बालकनाथ को जीत दिलाई। इस अवसर पर उन्होंने बाबा अभयनाथ और बाबा करतारपुरी की प्रतिमाओं का भी अनावरण किया। संत समागम में राजस्थान के पर्यावरण एवं वन मंत्री संजय शर्मा, तितारों के विधायक बाबा बालकनाथ सहित षड्दर्शन संप्रदाय से जुड़े संतजन और भक्तजन बड़ी संख्या में मौजूद रहे।

अब्दुल हमीद के परमवीर चक्र पर घर में हो रहा विवाद

गाजीपुर, 30 जून (एजेंसियां)। शहीद अब्दुल हमीद की जयंती समारोह से पहले ही परमवीर चक्र के लिए विवाद हो गया है। शहीद के पोते का दावा है कि दादी ने वसीयतनामे में परमवीर चक्र उसे दिया है। वहीं, बेटे का कहना है कि मां रसूलन बीवी के सपनों को पूरा करने के लिए सर्वोच्च सम्मान मांग रहे हैं। शहीद पिता का सम्मान बढ़ाने का काम करने में लगे हैं।

वीर अब्दुल हमीद की जयंती एक जुलाई को मनाई जाएगी। इससे पहले ही परमवीर चक्र के रखरखाव और उसपर हक का विवाद गहरा गया। धामपुर में जन्मे वीर अब्दुल हमीद ने 1965 में भारत-पाकिस्तान युद्ध में अदृश्य साहस का परिचय दिया था। उन्होंने पाकिस्तान के पैटर्न टैंक को ध्वस्त करके युद्ध का पासा पलट दिया था। पाकिस्तान को अपने पैटर्न टैंक पर इतना घमंड था कि वह दिल्ली तक पहुंचने का दावा कर रहा था, लेकिन वीर सपूत वीर अब्दुल हमीद ने आईसीएल गन से 12 से ज्यादा पैटर्न टैंक को नष्ट कर दिया।

इस युद्ध के हीरो रहे अब्दुल हमीद को परमवीर चक्र से नवाजा गया था। हालांकि इसी युद्ध क्षेत्र



में वे 10 सितंबर, 1965 को शहीद हो गए थे। मरणोपरांत उनकी पत्नी रसूलन बीवी को तत्कालीन राष्ट्रपति ने सर्वोच्च सैन्य सम्मान परमवीर चक्र से नवाजा था। इधर, अमर शहीद के बड़े बेटे जैनुल हसन आर्मी से सेवानिवृत्त होकर आए तो उनकी जयंती समारोह मनाने लगे। अब एक पुस्तक का लोकार्पण भी करा रहे हैं। किताब का नाम पापा परमवीर है। इसका लोकार्पण करने ही एक जुलाई को आरएसएस के सरसंघचालक मोहन भागवत आ रहे हैं। मां रसूलन बीवी की अंतिम इच्छा थी कि उनके निधन के बाद पिता को मिला सर्वोच्च सम्मान परमवीर चक्र सेना के म्यूजियम में रखा जाए। मैं, उनकी अंतिम इच्छा पूरी करने के लिए भतीजे जमील आलम से सम्मान मांग रहा हूँ। पहले आनाकानी की। अब सम्मान देने से इन्कार कर रहे हैं। मुझे डर है कि वे इस सम्मान

का दुरुपयोग करेंगे। मां की अंतिम इच्छा पूरी करने के लिए ही यह सम्मान म्यूजियम में स्वयं रखवा दें, ताकि लोगों को पिता के शौर्य गाथा की जानकारी मिले और वे उससे प्रेरणा ले सकें। -जैनुल हसन, परमवीर चक्र विजेता शहीद वीर अब्दुल हमीद के बड़े बेटे

अब्दुल हमीद के पोते जमील आलम ने कहा, वर्ष 2019 में दादी रसूलन बीवी का निधन हो गया था। इससे पहले दादी को जहां जाना होता था, मैं ही ले जाता था। बड़े पिता जी और अन्य लोगों की उनकी चिंता नहीं थी। निधन के बाद पिता ने मुझे और मेरे भाई को उत्तराधिकारी बनाया था। साथ ही वसीयतनामा में बाबा को मिले सम्मान को लिखा-पढ़ी में मुझे सुगुद कर दिया। बड़े पिताजी ने मुख्यमंत्री पोर्टल तक पर शिकायत की थी। इस पर लिखित जवाब भी दिया था।

2033 तक अयोध्या को विश्व का सर्वोत्तम शहर बनाएगी योगी सरकार

भारतीय उद्यमिता संस्थान अहमदाबाद की रिपोर्ट

लखनऊ, 30 जून (एजेंसियां)। योगी सरकार वर्ष 2033 तक अयोध्या को विश्व का सर्वोत्तम शहर बनाने की दिशा में कार्य कर रही है। इसके लिए यहां संचालित विभिन्न परियोजनाओं में 85 हजार करोड़ रुपए के निवेश की उम्मीद है। यह बात उत्तर प्रदेश पर्यटन विभाग द्वारा कराई गई एक स्टडी में सामने आई है। यह स्टडी भारतीय उद्यमिता विकास संस्थान (ईडीआई), अहमदाबाद गुजरात ने की है।

ईडीआई ने अपनी स्टडी में बताया है कि मुख्यमंत्री योगी आदित्यनाथ के नेतृत्व में अयोध्या का विकास इंफ्रास्ट्रक्चर, परिवहन और सौंदर्यीकरण से जुड़े हुए मुख्यतः 27 बिंदुओं को ध्यान में रखकर किया जा रहा है। इनमें से बहुत सारे प्रोजेक्ट पूरे हो चुके हैं। वहीं कुछ पर अभी काम संचालित है, जिनके जल्द ही पूरा होने की उम्मीद है।

रोड और पार्किंग, रेल लाइन का दोहरीकरण, रेलवे स्टेशन, बस स्टेशन, एयरपोर्ट, गुमारघाट, मंदिर संग्रहालय, वैक्स संग्रहालय, सांध्य सरोवर, अयोध्या बाजार, 37 धार्मिक स्थलों

का पुनर्विकास एवं सौंदर्यीकरण, 25 पौराणिक एवं 39 चौराहों पर सांस्कृतिक कार्यक्रमों का आयोजन, साउंड लाइट शो के साथ वाटर स्पोर्ट्स और सस्यू में क्रूज का संचालन, सस्यू के घाटों पर 500 प्रीमियर शौचालय की स्थापना, परिक्रमा मार्गों का विकास, विभिन्न मंदिरों का सौंदर्यीकरण एवं पुनर्विकास, 140 भाषाओं में मौसम का पूर्वानुमान, सोलर बोर्ड्स का संचालन, 28 भाषाओं में पथ प्रदर्शक बोर्ड, हेलीकॉप्टर की सुविधा, ई-कार्ट सुविधा, दिव्यों एवं वृद्धजनों के लिए व्हीलचेयर, रेल ओवरब्रिज, लक्ष्मण पथ का निर्माण, सालिड वेस्ट ट्रीटमेंट प्लांट की स्थापना, कैम्पेस्टोरिया एवं ओपन थियेटर की सुविधाएं, सफाई मित्रों की तैनाती और स्ट्रीट लाइट जैसे अन्य प्रोजेक्ट शामिल हैं।

ईडीआईआई स्टडी में इस बार की पुष्टि की गई है कि नव्य अयोध्या के विकास के लिए बनी परियोजनाएं विश्वस्तरीय हैं। इसके लिए अयोध्या में इंटरनेशनल एयरपोर्ट और इंटरनेशनल बस स्टेशन का विकास किया जा रहा है। इसमें पहले फेज का कार्य पूर्ण हो

चुका है। वहीं अयोध्या धाम जंक्शन रेलवे स्टेशन को देशभर के प्रमुख शहरों के साथ निर्बाध कनेक्टिविटी सुनिश्चित करने के लिए आधुनिक मानकों को ध्यान में रखकर उसका पुनर्विकास किया गया है।

ईडीआई के महानिदेशक डॉ. सुनील शुक्ला ने कहा कि अयोध्या में दुनिया की सबसे लंबी सौर स्ट्रीट लाइट परियोजना संचालित है, जिसमें गुमारघाट से लक्ष्मण घाट तक 10 कि.मी. के क्षेत्र में 400 से अधिक स्ट्रीट लाइटें लगाई जा रही हैं। उन्होंने बताया कि इस प्रकार की विकासवात्मक पहल से अयोध्या एक विकसित धार्मिक स्थल के रूप में पहचान बनाने के साथ-साथ प्रगतिशील शहरों के मानचित्र पर भी स्थापित हो जायेगी। उन्होंने आगे जानकारी देते हुए बताया कि अयोध्या में स्थान आधारित पर्यटन केंद्र बनाने पर दिया जा रहा ध्यान विभिन्न प्रकार के आगंतुकों, पर्यटकों, वास्तुकारों को आकर्षित करेगा, जो आने वाले वर्षों में शहर प्रबंधन और नगर नियोजन पर अध्ययन करेंगे।

शेर-ए-पंजाब महाराजा रणजीत सिंह धर्मनिरपेक्ष शासक थे

महाराजा रणजीत सिंह की पुण्यतिथि पर पंजाबी अकादमी में हुई संगोष्ठी

लखनऊ, 30 जून (एजेंसियां)।

उत्तर प्रदेश पंजाबी अकादमी की ओर से शेर-ए-पंजाब महाराजा रणजीत सिंह जी की पुण्यतिथि के अवसर पर रविवार 30 जून को आलमबाग चंद्र नगर गेट के पास स्थित गुरु तेग बहादुर भवन के लाइब्रेरी हॉल में संगोष्ठी का आयोजन किया गया। इसमें वक्ताओं ने कहा कि महाराजा रणजीत सिंह धर्मनिरपेक्ष शासक थे। इस अवसर पर अकादमी के निदेशक के प्रतिनिधि के रूप में कार्यक्रम संयोजक अरविन्द नारायण मिश्र ने संगोष्ठी में उपस्थित विद्वानों को अंगवस्त्र और स्मृति चिन्ह भेंट कर सम्मानित भी किया।

संगोष्ठी में आमंत्रित विद्वान देवेन्द्र पाल सिंह बगना ने कहा कि महाराजा रणजीत सिंह ने अपने पिता के साथ पहली लड़ाई तब लड़ी थी जब उनकी आयु केवल दस साल की थी। वह एक धर्मनिरपेक्ष शासक थे। उनकी सेना में हिंदू, मुस्लिम और यूरोपीय



योद्धा और जनरल शामिल थे। उनकी सेना में जहां हरि सिंह नलवा, प्राण सुख यादव, गुरुमुख सिंह लांबा, दीवान मोखम चंद और वीर सिंह डिहो जैसे भारतीय जनरल थे वहीं फ्रांस के जीन फ्रैंकोइस अलार्ड और क्लाउड ऑगस्ट कोर्ट, इटली के जीन बासिस्ते वेंचुरा और पाओलो डी एविटेबाइल, अमेरिका के जोसिया हरलान और स्कॉट-आयरिश मूल के अलेक्जेंडर गार्डनर जैसे सैन्य अफसर भी शामिल थे।

इस क्रम में नरेन्द्र सिंह मोंगा ने कहा कि महाराजा रणजीत सिंह

ने मात्र 18 साल की उम्र में शुकचक्रिया मिसल की सरदारी प्राप्त करते हुए अपनी अद्भुत संगठनात्मक शक्ति का परिचय देना शुरू कर दिया था। दो साल में ही बारह सिख मिसलों में विभक्त सिखों को एक सूत्र में पिरो कर, पंजाब के पूर्व अफगान शासक शाह जमान की झेलम नदी में फंस गई तोपें काबुल भिजवा कर और बहुसंख्यक मुस्लिम प्रजा से द्वेषपूर्ण व्यवहार न करके मुस्लिम प्रजा की सद्भावना प्राप्त कर ली थी। 20 साल की आयु में लाहौर की राजगद्दी पर 12

अप्रैल 1801 को गुरु नानक के वंशज बाबा साहेब सिंह बेदी से राज तिलक लगवा कर पंजाब के एकमात्र शासक बन गए थे। त्रिलोक सिंह बहल के अनुसार सिख धर्म में भगवान के सामने हर किसी को बराबर माना जाता है। इस बात को ध्यान में रखते हुए जब महाराजा रणजीत सिंह गद्दी पर बैठे तो कभी भी ताज नहीं पहना।

एक बार एक अफगान शासक शाह शुजा की पत्नी ने महाराजा से वादा किया कि अगर महाराजा, शाह शुजा को लाहौर सुरक्षित ले आएंगे तो वह उनको कोहिनूर हीरा देगी। इस पार महाराजा ने शाह शुजा को सुरक्षित लाने का वादा पूरा किया। जिसके बाद 01 जून, 1813 को महाराजा को कोहिनूर हीरा भेंट किया गया, जो उनके खजाने की शान बना।

अजीत सिंह ने कहा कि जब भी देश के इतिहास में महान राजाओं के बारे में बात होगी तो

शेर-ए-पंजाब महाराजा रणजीत सिंह का नाम इसमें जरूर आएगा। पंजाब पर शासन करने वाले महाराजा रणजीत सिंह ने 10 साल की उम्र में पहला युद्ध लड़ा था और 12 साल की उम्र में गद्दी संभाल ली थी वहीं 18 साल की उम्र में लाहौर को जीत लिया था। यही नहीं 40 वर्षों तक के अपने शासन में उन्होंने अंग्रेजों को अपने साम्राज्य के आसपास भी नहीं फटकने दिया। दशकों तक शासन के बाद रणजीत सिंह का दिनांक 27 जून 1839 को निधन हो गया, लेकिन उनकी वीर गाथाएं आज भी लोगों को प्रेरित करती हैं।

संगोष्ठी कार्यक्रम में मुख्य रूप से हरपाल सिंह गुलाटी, कमलजीत सिंह टोनी, रविन्दर कौर गांधी, चरनजीत सिंह, मनमोहन सिंह मोगी, शरनजीत सिंह, राजू सदाना, विनय मचंदा, कुलवंत कौर, शरणजीत कौर, रणदीप कौर, मनमीत सहित अन्य विद्वतगण उपस्थित थे।

यूपी में पुरानी पेंशन व्यवस्था

31 अक्टूबर तक पेंशन विकल्प चुन सकते हैं कर्मचारी

लखनऊ, 30 जून (एजेंसियां)। प्रदेश सरकार ने राज्य कर्मचारियों को पुरानी पेंशन चुनने का विकल्प 31 अक्टूबर 2024 तक दिया है। मंगलवार को कैबिनेट ने 28 मार्च 2005 से पहले प्रकाशित विज्ञापन के आधार पर सरकारी नौकरी पाने वालों को पुरानी पेंशन स्कीम का विकल्प चुनने के अवसर के प्रस्ताव को मंजूर कर लिया था। इससे करीब 50 हजार कर्मचारी लाभान्वित होंगे।

यूपी सरकार ने 28 मार्च 2005 को यह प्रावधान किया था कि एक अप्रैल 2005 या उसके बाद कार्यभार ग्रहण करने वाले कर्मचारी राष्ट्रीय पेंशन प्रणाली (एनपीएस) के दायरे में होंगे। यह प्रावधान राज्य सरकार के कर्मिक, शासन के नियंत्रण वाली स्वायत्तशासी संस्थाओं और



शासन से सहायता प्राप्त शिक्षण संस्थाओं के कर्मियों व शिक्षकों पर लागू किया गया। तमाम ऐसे शिक्षक और कर्मिक हैं, जिनकी नियुक्ति एक अप्रैल 2005 को या उसके बाद हुई लेकिन उस नौकरी का विज्ञापन 28 मार्च 2005 से पहले निकला था। ये कर्मी लंबे समय से पुरानी पेंशन स्कीम (ओपीएस) का लाभ देने की मांग कर रहे थे। केंद्र सरकार इस तरह के कर्मियों को पहले ही यह सुविधा दे चुकी

है। कैबिनेट से अनुमोदित प्रस्ताव के अनुसार ऐसे कर्मिक जिनकी नियुक्ति एक अप्रैल 2005 को या उसके बाद हुई है लेकिन नियुक्ति के लिए पद का विज्ञापन एनपीएस लागू किए जाने संबंधी अधिसूचना जारी होने की तिथि 28 मार्च 2005 से पूर्व प्रकाशित हो चुका था, उन्हें पुरानी पेंशन योजना का एक बार विकल्प उपलब्ध कराए जाने का निर्णय लिया गया है। शनिवार को अपर मुख्य सचिव दीपक कुमार ने

शासनादेश जारी कर दिया। शासनादेश के मुताबिक यदि कर्मचारी उत्तर प्रदेश रिटायरमेंट बेनीफिट्स रूल्स 1961 के अधीन कवर किए जाने की शर्तों को पूरा करता है तो प्रशासकीय विभाग के अनुमोदन के बाद इस संबंध में एक आदेश नियुक्ति अधिकारी जारी करेंगे। आदेश जारी होने के अगले महीने के वेतन से अभिदाता अंशदान और नियोजक अंशदान की कटौती बंद हो जाएगी। जो कर्मचारी ओपीएस का विकल्प चुनेंगे, उनके राष्ट्रीय पेंशन प्रणाली (एनपीएस) खाते 30 जून 2025 से बंद कर दिए जाएंगे। इन खातों में जमा कर्मचारियों का अंशदान उनके सामान्य भविष्य निधि खाते में जमा किया जाएगा। 31 अक्टूबर

तक विकल्प का प्रयोग न करने वाले कर्मचारी एनपीएस के दायरे में आ जाएंगे। अरेवा के प्रदेश अध्यक्ष विजय कुमार बंधु ने संसद सत्र में पुरानी पेंशन बहाली के मुद्दे को उठाए जाने के लिए शुक्रवार को संसद भवन परिसर में सत्ता पक्ष व विपक्ष के नेताओं से मुलाकात की। विजय बंधु ने केंद्रीय मंत्री नितिन गडकरी, चिराग पासवान, राज्यसभा सांसद दिनेश शर्मा, सांसद जगदीशका पाल, कांग्रेस सांसद व लोकसभा में नेता प्रतिपक्ष राहुल गांधी, सांसद प्रमोद तिवारी, उज्ज्वल रमण सिंह, राकेश राठौर, आप सांसद संजय सिंह आदि से मुलाकात की। इसके माध्यम से उन्होंने पुरानी पेंशन बहाल करने व निजीकरण समाप्त करने का मुद्दा संसद में उठाने की मांग की।

आज से होगा वन महोत्सव का आयोजन

प्रतियोगिताओं के जरिए युवाओं को पौधरोपण के प्रति किया जाएगा जागरूक

लखनऊ, 30 जून (एजेंसियां)। योगी सरकार पहली जुलाई से वन महोत्सव का आयोजन कराएगी। यह महोत्सव सात जुलाई तक चलेगा। इस दौरान एक तरफ विरासत वृक्षों के संरक्षण पर सरकार का जोर रहेगा तो वहीं दूसरी तरफ पौधरोपण से संबंधित जन जागरूकता अभियान भी चलाया जाएगा। प्रभातफेरी, नुकड़ नाटक समेत अनेक प्रतियोगिताओं के माध्यम से स्कूली बच्चों को भी पर्यावरण के प्रति जागरूक किया जाएगा। बीते दिनों पड़ी बेतहाशा गर्मी को देखते हुए योगी सरकार का पर्यावरण संरक्षण, वर्षा जल संचयन पर भी पुनः विशेष जोर है। वहीं सीएम योगी आदित्यनाथ ने पौधरोपण, शहरी क्षेत्रों में भी

प्रदेशवासियों से अपील की कि एक या दो फलदार पौधे अवश्य लगाकर उनका संरक्षण करें। प्रदेश में जुलाई के प्रथम सप्ताह में होने वाले वन महोत्सव के अंतर्गत जन जागरूकता के कार्यक्रम होंगे। इसके तहत प्रभातफेरी, नुकड़ नाटक, चित्रकला, निबंध, वाद-विवाद प्रतियोगिता व संगोष्ठी आदि का भी आयोजन स्कूली स्तर पर होंगे। साथ ही अभियान चलाकर पर्यावरण संरक्षण, वृक्षावरण व पौधरोपण के महत्व, वर्षा जल संचयन, जल संरक्षण, स्वच्छता-प्लास्टिक के उपयोग को खत्म करने आदि पर जोर रहेगा। वन महोत्सव के दौरान विरासत वृक्ष वाटिका के लिए प्रचार-प्रसार पर भी विभाग का जोर रहेगा। इसके साथ ही वेदलैड्स के कैचमेंट में पौधरोपण, नदियों के संरक्षण व पुनरुद्धार के लिये नदी किनारे पौधरोपण, शहरी क्षेत्रों में भी

पौधरोपण किया जाएगा। पहली से सात जुलाई तक प्रत्येक जनपदों में भी जनजागरूकता समेत वृहद स्तर पर अनेक कार्यक्रम होंगे। साथ ही केंद्र सरकार के निर्देशानुसार एक पेड़ मां के नाम भी लगाए जाएंगे। वन महोत्सव के तहत मुख्यमंत्री योगी आदित्यनाथ ने अपील की है कि इस वर्षाकाल में अपने घर-आंगन में कम से कम एक या दो फलदार पौधों का रोपण अवश्य करें। साथ ही प्रदेश में अधिक से अधिक पौध रोपित कर इनका सिंचन व सतत देखभाल भी करें। वन महोत्सव के अलावा योगी सरकार यूपी को हरा-भरा रखने के लिए इस वर्ष भी 35 करोड़ पौधरोपण करेगी। इसके लिए विभागों और मंडलों के लक्ष्य पहले ही निर्धारित किए जा चुके हैं। वन-पर्यावरण विभाग 14 करोड़ तो प्राण्य विकास विभाग सूबे में लगाएगा 12.59 करोड़ पौधे लगाएगा।

BOOK YOUR DISPLAY CLASSIFIED ADVERTISEMENTS AT
Timings : 9 am to 7 pm

Head office
SHREE SIDDHIVINAYAK PUBLICATIONS
Plot No. A-23/5 & 6 2nd Floor,
APIE, Balanagar, Hyderabad - 500 037

City office
SHREE SIDDHIVINAYAK PUBLICATIONS
4th Floor, 19 Towers (T19),
Near Bus Stand, Ranigunj,
Secunderabad - 500 003
8688868345

शुभ लाभ
महारी भाग्यनगर

दैनिक हिन्दी शुभ लाभ, हैदराबाद, सोमवार, 01 जुलाई, 2024

शुभ लाभ
आपकी सेवा में

शुभ लाभ से जुड़ी किसी भी समस्या या सुझाव के लिए
मो. 86888 68345 पर
संपर्क करें।

पित्ती ट्रस्ट-अग्रवाल सेवा दल का 129वां निःशुल्क मेगा चिकित्सा शिविर सम्पन्न



358 से अधिक रोगियों ने उठाया मेडिकल कैंप का लाभ

हैदराबाद, 30 जून (शुभ लाभ ब्यूरो)। बदरिविशाल पत्रालाल पित्ती ट्रस्ट-अग्रवाल सेवा दल द्वारा निर्मला देवी कैलाशचंद केडिया चैरिटी ट्रस्ट के सहयोग से 129वां निःशुल्क मेडिकल कैंप काटेदान स्थित रवि ब्रिलियंट हाई स्कूल के प्रांगण

में रविवार को आयोजित किया गया अग्रवाल सेवा दल के प्रचार संयोजक अजीत गुप्ता द्वारा दी गई जानकारी के अनुसार शिविर में मेडिकल अस्पताल के द्वारा स्त्री रोग, जनरल फिजिशियन, हृदय रोग विशेषज्ञ, आर्थोपेडिक, ईसीजी, बीपी जांच, आरबीएस, बीएमडी की सेवा दी गई जिसमें मार्केटिंग मैनेजर नरेंद्र व नर्सिंग ने सहयोग प्रदान किया। नेत्रों की जांच लायंस क्लब ऑफ

सिकंदराबाद डुंडू आई इंस्टीट्यूट के मैनेजर के श्रीनिवासुलु, डी वेंकटेश्वर राव, तकनीशियन हसन अली खान तकनीशियन अब्दुल द्वारा की गई। आंखों की जांच के बाद 111 रोगियों को चश्मे वितरित किये गये और 12 रोगियों को मोतियाबिंद ऑपरेशन के लिए भेजा गया। शिविर में ललिता डेंटल क्लिनिक के डॉ. संजय सूर्यवंशी ने दांतों की जांच की। शिविर में 358 से

अधिक रोगियों ने लाभ लिया। भगवान महावीर विकलांग सहायता समिति ने 5 विकलांग रोगियों के लिए सुविधा प्रदान की गई।

शिविर में मुख्य अतिथि राजेन्द्र नगर विधायक प्रकाश गौड़ सहित शिविर संयोजक एवं अग्रवाल सेवा दल के प्रदीप अग्रवाल, सुधीर गुप्ता, सुरेंद्र गोयल, अग्रवाल सेवा दल कैलाश केडिया, निखिल रानासारिया, रवि ब्रिलियंट हाई स्कूल के एसआर कस्तूरी, रवि एजुकेशनल सोसाइटी के निदेशक एवं करेस्पॉन्डेंट व सचिव एसआर रजनीकांत, स्थानीय सहयोगी निर्मला देवी कैलाश चंद केडिया चैरिटी ट्रस्ट निर्मला केडिया, दिनेश केडिया, पद्मा केडिया, गोविंद केडिया, नीना मित्तल, काजोल अग्रवाल, संतोष अग्रवाल, अशोक गुप्ता, रामसुख, स्वयंसेवक राधेश्याम बियानी, अग्र महिला मंच की दीपा गर्ग, अंजू गोयल, चंदना अग्रवाल, समाजसेवी गोपाल सिंह, अरुण डाकोतिया, पित्ती लेमिनेशन सदस्य आदि उपस्थित रहे।



अत्तापुर में श्रीमद् भागवत कथा की तैयारी को लेकर पहली सभा सम्पन्न



हैदराबाद, 30 जून (शुभ लाभ ब्यूरो)।

राजस्थानी जागृति समिति हैदराबाद के तत्वावधान में आगामी श्रावण मास के उपलक्ष्य में भागवत कथा के आयोजन को लेकर ब्रह्मचारी मठ में अत्तापुर क्षेत्र के अनेक गणमान्य लोगों की उपस्थिति में सभा का आयोजन किया गया। सभा की अध्यक्षता श्री श्याम मित्र मंडल अत्तापुर के संरक्षक पवन नालपुरिया ने की। मौके पर सभा में उपस्थित लोगों के सामने राजस्थानी जागृति समिति के अध्यक्ष श्रीनिवास सोमानी ने आगामी भागवत के बारे में जानकारी देते हुए बताया की श्रीमद् भागवत के विख्यात कथावाचक वृंदावन की बाल व्यास सुश्री हरिप्रिया वैष्णवी अपनी अमृतमय वाणी से भागवत कथा का रसपान कराएंगी। जिसका आयोजन आगामी 8 अगस्त से 15 अगस्त तक ब्रह्मचारी मठ अत्तापुर में करने का निर्णय लिया गया है। भागवत सप्ताह के दौरान

आए हुए सभी कथा प्रेमियों के लिए आरती समापन के पश्चात प्रसाद की व्यवस्था की जाएगी। 15 अगस्त को 4:30 बजे से वहीं भागवत स्थल पर निजामाबाद निवासी शारदा बंधुओं के द्वारा संगीतमय सुंदरकांड पाठ का आयोजन भी भव्य रूप से किया जाएगा श्रावण सभा की अध्यक्षता कर रहे पवन नालपुरिया ने अपने संबोधन में कहा कि श्रावण मास में राजस्थानी जागृति समिति द्वारा आयोजित इस श्रीमद् भागवत कथा के भव्य आयोजन किए जाने को लेकर सभामंत्री ने आगामी भागवत के बारे में जानकारी देते हुए बताया की श्रीमद् भागवत के विख्यात कथावाचक वृंदावन की बाल व्यास सुश्री हरिप्रिया वैष्णवी अपनी अमृतमय वाणी से भागवत कथा का रसपान कराएंगी। जिसका आयोजन आगामी 8 अगस्त से 15 अगस्त तक ब्रह्मचारी मठ अत्तापुर में करने का निर्णय लिया गया है। भागवत सप्ताह के दौरान

भव्य रूप देने एवं शांतिपूर्वक ढंग से संपन्न करने के लिए सभी लोगों उपस्थित लोगों से अपनी अपनी राय की अपेक्षा की उसके लिए सभी लोगों की राय को साझा करते हुए मुख्य यजमान, दैनिक यजमान के लिए नाम की लिस्ट बनाई गई तथा उन सभी से संपर्क करने के लिए सभी को अवगत कराया गया। समिति के अध्यक्ष सोमानी ने सभा में उपस्थित सभी लोगों को धन्यवाद ज्ञापित किया। सभा में श्याम सुंदर जागिड़, सुनील कुमार भूत, सोहनलाल नेहरा, केदारनाथ राठी, अशोक शर्मा, राजेंद्र विजय वर्मा, बाला प्रसाद लड्डा, जयप्रकाश राठी, अशोक ऐरावत, प्रेमचंद मनु, प्रकाश भाटी, राजेंद्र महाराज सहित अनेक लोग उपस्थित थे। श्रीमद् भागवत कथा की तैयारी की अगली सभा 14 जुलाई रविवार को 11:30 बजे से ब्रह्मचारी मठ में ही आयोजित की जाएगी।

अग्रवाल समाज मैरिज डेटा कमेटी की मीटिंग आयोजित



हैदराबाद, 30 जून (शुभ लाभ ब्यूरो)। अग्रवाल समाज मैरिज डेटा कमेटी की 36वीं मीटिंग आयोजित की गई। यह मीटिंग हर रविवार को समाज कार्यालय में पूर्वाह्न 11 बजे से 1-30 तक निरंतर होती है। इसके अतिरिक्त कमेटी के चेयरमैन मुकुंद लाल अग्रवाल के निवास बंजारा हिल्स में प्रतिदिन 11

बजे से सायं 5 बजे तक होती है जिसमें कोई भी अभिभावक उनसे 9396222880 पर संपर्क कर समय लेकर अपने बालक बालिकाओं के बायोडेटा दे सकते हैं तथा उनका संपन्न ले सकते हैं। हमारी मैरिज डेटा कमेटी सभी अग्रबंधुओं से विशेषकर सभी शाखाओं के पदाधिकारियों से आग्रह करती है कि वे अपनी अपनी शाखाओं में मुहिम चलाएं कि

विवाह योग्य बालक-बालिकाओं के बायोडेटा समाज में उपलब्ध करवाएं तथा उसका पूरा लाभ प्राप्त करें। कमेटी विशेषकर सभी महिला शाखाओं से आग्रह करती है कि इस कार्य में अपना महत्वपूर्ण योगदान प्रदान करें। कमेटी सभी शाखाओं के सदस्यों से विनम्र आग्रह करती है कि इस निःशुल्क सेवा का पूर्ण लाभ प्राप्त करें। सदस्य अपने सुझाव से भी कमेटी का मार्गदर्शन करें। समाज के इस सत्र में अगस्त 2023 से अभी तक 107 रिस्ते नकी हुए हैं। बैठक में अग्रवाल समाज मैरिज डेटा कमेटी के चेयरमैन मुकुंद लाल अग्रवाल, वाइस चेयरमैन दीनबंधु अग्रवाल, गोविंद अग्रवाल, सुनील मित्तल, अशोक कुमार दादरीवाला के अतिरिक्त समाज में निःशुल्क अक्कुपंच के डॉक्टर बालकृष्ण सुरेखा एवं बालक-बालिकाओं के अभिभावक गण उपस्थित थे।

महेन्द्र सिंह चुने गए जन सेवा संघ अलवाल के क्षेत्रीय अध्यक्ष



हैदराबाद, 30 जून (शुभ लाभ ब्यूरो)। जन सेवा संघ के महासचिव राजीव चौबे द्वारा जारी प्रेस विज्ञापित के अनुसार जन सेवा संघ नार्थ जोन के अंतर्गत विभिन्न क्षेत्रों में संचालन समिति के संयोजक मदन लाल रावल एवं नार्थ जोन के सभागीय अध्यक्ष राधे श्याम राय यादव की अध्यक्षता में बैठक का आयोजन किया गया। बैठक में जन सेवा संघ के महासचिव राजीव चौबे उपस्थित हुए। बैठक के दौरान संस्था का अधिक मजबूत बनाने के लिए एवं सदस्य संख्या बढ़ाने, सदस्यता नवीनीकरण करने पर विचार विमर्श किया गया। बैठक में सर्वसम्मति से महेन्द्र सिंह सीरवी को अलवाल क्षेत्र का क्षेत्रीय अध्यक्ष चुना गया साथ ही अलवाल क्षेत्रीय समिति का गठन

किया गया जिसमें उपाध्यक्ष नेमाराम, सचिव नेमीचंद, संयुक्त सचिव अंबाराम, कोषाध्यक्ष दिनेश, संयुक्त कोषाध्यक्ष धर्माराम, मीडिया प्रभारी सुनील पवार, कार्यकारिणी सदस्यों में राकेश प्रजापति, श्याम सुंदर, किशन, अनिल प्रजित्री, बी रविन्द्र कुमार, सुरेश रावल को मनोनीत किया गया।

अग्रसेन बायोडेटा कमेटी की साप्ताहिक बैठक रविवार को सिकंदराबाद पान बाजार कार्यालय में आयोजित की गई। बैठक में दुर्गा प्रसाद बंसल, पंकज कुमार संधी, पुरुषोत्तम गुप्ता, सुनील अग्रवाल, उमाशंकर गौयनका, अजय तुलस्यान, राजेन्द्र अग्रवाल, रमेश, राजेन्द्र, संतोष देवी बंसल, सुरेंद्र आदि उपस्थित रहे।



हुंसुनू प्रगति संघ की हैदराबाद इकाई की मासिक सभा में उपस्थित संघ के अध्यक्ष राजकुमार पंसारी, सचिव संदीप ढेडिया, कोषाध्यक्ष नितिन तुलस्यान, निवर्तमान अध्यक्ष डॉ. दिलीप पंसारी, पूर्व कोषाध्यक्ष शंकर लाल तुलस्यान, आनंद तुलस्यान, उमेश उदयपुरिया और रिशेश तुलस्यान।



राज्यपाल राधाकृष्णन ने तेलुगु में लिखी पुस्तक रामचिलुका का किया विमोचन



हैदराबाद, 30 जून (शुभ लाभ ब्यूरो)। तेलंगाना और झारखंड के राज्यपाल और पुडुचेरी के उपराज्यपाल सी.पी. राधाकृष्णन और गोवा के राज्यपाल पीएस श्रीधरन पिछड़े ने राजभवन हैदराबाद में आयोजित एक विशेष समारोह में तेलुगु अनुवाद पुस्तक रामाचिलुका का विमोचन किया। इस अवसर पर राज्यपाल सी.पी. राधाकृष्णन ने साहित्यिक विरासत में उनके अमूल्य योगदान के लिए श्रीधरन पिछड़े और अनुवादक श्री एल.आर. की सराहना की। अनुवादक एल.आर.

स्वामी ने कहा कि तेलुगु अनुवाद पूरी तरह से मूल कार्य के सार को दर्शाता है। श्री राधाकृष्णन ने लेखक की असाधारण प्रतिभा और प्रेरक क्षमताओं की प्रशंसा करते हुए विश्वास व्यक्त किया कि पुस्तक को वह मान्यता और सफलता मिलेगी जिसकी वह हकदार है। रामाचिलुका सात कहानियों का संग्रह है। गयम (चोट), न्यायम (न्याय), चेपा चिकाटे (मछली कैसे पकड़ें), रामा चिलुका (तोता), सयम संध्या (शाम), आत्मा चिकाया (आत्मा की छाया), और स्त्री प्रकृति। पी.एस.

श्रीधरन पिछड़े इस काम में अपनी साहित्यिक कौशल का प्रदर्शन करते हैं, पाठकों को बुद्धिमान और विचारोत्तेजक कहानियों से जोड़ते हैं। श्री राधाकृष्णन ने कहा, रामचिलुका श्री पिछड़े की बहुमुखी प्रतिभा और उत्कृष्टता के प्रति प्रतिबद्धता का प्रमाण है। इस कार्यक्रम में तेलंगाना के राज्यपाल के मुख्य सचिव बुरा वेंकटेशम, गोवा के राज्यपाल के सचिव वाई.आर.यम. राव, प्रोफेसर कोलाकालुरी इनक, के. शिवा रेड्डी, एन. रामचंद्र राव, एल.आर. स्वामी, एवं राजभवन के वरिष्ठ अधिकारी उपस्थित थे।



नेकलेस रोड स्थित होटल लेक डिश्रिक में रोटीरी क्लब ऑफ हैदराबाद सेन्टिनल द्वारा भारत के टी-टुंटी विश्व कप जीतने की खुशी का इजहार करते हुए पंकज कुमार संधी, रामराज खलरी, दीपक पिती, सुधीर पिती, राजेश अंबवाल, चारस जोशी, संजय केडिया, पराम शाह, विजय सारथी, वेंकटरम रेड्डी, रजनीश सिंघानिया, वैभव सिंघानिया, नितिन अग्रवाल, सुनील बजाज, आशीष अक्थरी, गोविंद पेल्ले, डॉक्टर देवेंद्र, अनिल देवू।



भायनगर बोगालू उत्साव समिति के सदस्यों और गोलकोंडा जगदंबिका मंदिर के सदस्यों ने तेलंगाना के राज्यपाल सीपी राधाकृष्णन को राजभवन में तेलंगाना बोगालू समारोह के लिए आमंत्रित किया। इस अवसर पर समिति के अध्यक्ष डॉ. भावत राव, महासचिव राहुल स्वागत, नरसिंहम सतीश, भावेश पटेल, गोलकोंडा मंदिर के सलाहकार राजू उत्ताद, मंदिर कार्यकर्ता अध्यक्ष साई बाबा चारी, मंदिर समिति के सदस्य बाबू राव, श्रीकांत चारी और अन्य उपस्थित रहे।

सरकार नौकरी के मोर्चे पर विफल रही तो विधानसभा ठप कर दी जाएगी : हरीश

गांधी अस्पताल में भूख हड़ताल पर बैठे मोतीलाल नाइक से की मुलाकात

हैदराबाद, 30 जून (शुभ लाभ ब्यूरो)। राज्य में युवाओं और बेरोजगारों से किए गए वादों को पूरा करने में विफल रहने के लिए कांग्रेस सरकार पर तीखा हमला बोलते हुए बीआरएस नेता और पूर्व मंत्री टी हरीश राव ने रविवार को कहा कि राज्य विधानसभा के आगामी सत्र की कार्यवाही राज्य में बेरोजगारों के मुद्दों पर दबाव बनाते हुए ठप की जाएगी। पार्टी के कई छात्र नेताओं के साथ उन्होंने रविवार को मोतीलाल नाइक से मुलाकात की, जो बेरोजगार युवाओं और सरकारी पदों के इच्छुक लोगों की वास्तविक मांगों के लिए गांधी अस्पताल में भूख हड़ताल पर हैं। उन्होंने अनशनकारी नेता



के गिरते स्वास्थ्य पर चिंता व्यक्त की।

उन्होंने मांग की कि मुख्यमंत्री ए रेवंत रेड्डी व्यक्तिगत रूप से नाइक से मिलने और बेरोजगार युवाओं के मुद्दों पर उनसे बातचीत करने के लिए समय निकालें। उन्होंने कहा कि सरकार को अपने वादे पूरे करने के लिए मजबूर करने के लिए बीआरएस बेरोजगारों की ओर से लड़ेगी।

एक सप्ताह से अधिक समय से अनशन कर रहे नाइक से अनशन समाप्त करने की अपील करते हुए उन्होंने बेरोजगारों की मांगों के लिए लड़ने के लिए बीआरएस की ओर से एकजुटता व्यक्त की। उन्होंने कहा कि प्रोफेसर कोदंडराम, रियाज, बालमुनी वेंकट और अकुरुनी मुरली जैसे नेताओं को सरकार द्वारा निराशा में छोड़े गए लाशों बेरोजगार

युवाओं की ओर से बोलना चाहिए। राहुल गांधी सहित कांग्रेस नेताओं ने चुनाव के दौरान हैदराबाद के अशोक नगर में धरने पर बैठे बेरोजगार युवाओं से मुलाकात की थी और उन्हें हर साल दो लाख नौकरियां देने का आश्वासन दिया था। लेकिन चुनाव के बाद कांग्रेस नेतृत्व ने अपने वादों को हवा-हवाई कर दिया। चुनाव हुए सात महीने बीत

चुके हैं, लेकिन कांग्रेस द्वारा दी गई गारंटी अधूरी रह गई है, उन्होंने मांग की कि सरकार समूह 1 के तहत पात्रता को 1:50 से बढ़ाकर 1:100 कर दे, जिससे अधिक उम्मीदवार अधिसूचित नौकरियों के लिए लड़ने में सक्षम हो सकें।

उनकी मांग है कि सरकार ग्रुप-2 अधिसूचना में 2000 नौकरियां और ग्रुप-3 में 3000 नौकरियां जोड़ें। दोनों परीक्षाएं दो माह के अंतराल पर होनी चाहिए। सरकार को हर साल दो लाख नौकरियां देने के अपने वादे को पूरा करने का प्रयास करना चाहिए। उन्होंने मांग की कि सरकार को 11,000 शिक्षक पदों की भरती तक ही सीमित रहने के बजाय 25000 शिक्षक पदों को भरने के लिए एक मेगा डीएससी की घोषणा करनी चाहिए। उन्होंने सरकार को कांग्रेस पार्टी द्वारा किए गए 4000 रुपये प्रति माह बेरोजगारी भत्ते के वादे की भी याद दिलाई और कहा कि इसे तुरंत लागू किया जाए।



केंद्रीय कोयला एवं खान मंत्री जी. किशन रेड्डी ने बंजारा हिल्स के लेक व्यू बंजारा गार्डन समारोह हॉल में आयोजित खैरताबाद निर्वाचन क्षेत्र के मतदान बूथ स्तर के कार्यक्रमों की बैठक के हिस्से के रूप में प्रधान मंत्री नरेंद्र मोदी के मन की बात कार्यक्रम में भाग लिया।



सिखवाल समाज इन्दौर के अध्यक्ष एवं भारद्वाज गोत्र के भामाशाह विजय कुमार पाण्डीया के नगरागमन पर सम्मान करते रामदेव नागाला, नरेश पाण्डीया, दिनेश पाण्डीया एवं अमरावती निवासी बालकिशन।

गरीब किसानों की समस्याओं का समाधान करे सरकार : हरीश बाबू



कागजनागर, 30 जून (शुभ लाभ ब्यूरो)।

शहर के आदर्श नगर और आरआरओ कैम्प में स्थापित आयुष्मान स्वास्थ्य हॉल, इसगांव व नंबर 12 में प्राथमिक स्वास्थ्य केंद्र और कागजनागर शहर में शहरी जल आपूर्ति योजना का सिरपुर टी विधायक डॉ. पलवई हरीश बाबू व प्रभारी मंत्री सीताका ने उद्घाटन किया।

इस अवसर पर विधायक डॉ. पलवई हरीश बाबू ने कहा कि सिरपुर टी विधानसभा क्षेत्र में बंजर भूमि की समस्या बहुत गंभीर है। उन्होंने कहा कि इस समस्या का समाधान तत्काल निकाला जाना चाहिए। पूर्व में केंसीआर

सरकार ने गरीब किसानों के साथ निर्दयता पूर्ण व्यवहार किया था और कम से कम नई सरकार को इस समस्या का समाधान कर

उन्हें स्थायी रोजगार देना चाहिए। जिला प्रभारी मंत्री सीताका ने जवाब देते हुए कहा कि किसान केवल उन्हीं नई वन भूमि पर खेती कर सकते हैं जो साफ नहीं की गई हैं।

कार्यक्रम में कलेक्टर वेंकटेश धोत्रे, संयुक्त कलेक्टर दीपक तिवारी, वेणु, जिल्हा प्रभारी अध्यक्ष कोनेरू कृष्णा और नगरपालिका अध्यक्ष, पार्षद और संबंधित अधिकारी शामिल हुए।



लोकसभा चुनाव में तेलंगाना में भाजपा को शानदार जीत दिलवाने में अहम भूमिका निभाने वाले तेलंगाना भाजपा प्रदेश प्रभारी चंद्रशेखर का अभिनंदन करते हुए आनंद शर्मा।

डॉ. कंपल्ली शंकर महानंदी पुरस्कार से सम्मानित



बेल्लमपल्ली, 30 जून (शुभ लाभ ब्यूरो)।

शहर के प्रसिद्ध शिक्षाविद् और ज्योतिष वास्तु विशेषज्ञ डॉ. कामपल्ली शंकर बैजम्मा साई सेवा ट्रस्ट, सनातन धर्म के प्रति जुनूनी, ज्योतिर्वस्तु सेवाएँ निःशुल्क प्रदान करने के लिए भारत के पूर्व प्रधान मंत्री की जयंती के अवसर पर तेलुगु लाइट लिटरेचर फोरम तेलुगु लाइट राष्ट्रीय पुरस्कार समारोह में रविवार सुबह फिल्म भवन करीमनगर में महानंदी पुरस्कार और राष्ट्रीय पुरस्कार से सम्मानित किया गया। वास्तु-ज्योतिष में रुचि और सनातन धर्म, ज्योतिष और वास्तु में रुचि के साथ बेल्लमपल्ली सरकारी डिग्री कॉलेज में वाणिज्य के सहायक प्रोफेसर के रूप में कार्यरत डॉ. शंकर ने पोद्दी

श्रीरामलु तेलुगु विश्वविद्यालय, हैदराबाद में ज्योतिर्वस्तु पोस्ट ग्रेजुएशन डिप्लोमा का अध्ययन किया और आधुनिक वास्तुशिल्प वास्तुकला, वास्तु मूल वास्तुकला और इंजीनियरिंग, बुनियादी बातों का अध्ययन किया ज्योतिष शास्त्र, मंदिर वास्तुकला, भूमि माप, गृह निर्माण वास्तुकला, साइट वास्तुकला, बोरवेल वास्तुकला आदि पर पूरा अध्ययन। प्रथम श्रेणी में उत्तीर्ण हुए। पोद्दी श्रीरामलु विश्वविद्यालय से ज्योतिर्वस्तु पीजी डिप्लोमा उत्तीर्ण करने का प्रमाण पत्र प्राप्त करने के बाद बैजम्मा साई सेवा ट्रस्ट के माध्यम से जनता को मुफ्त में ज्योतिष वास्तु सेवाएं प्रदान करने के लिए उन्हें नंदी पुरस्कार देने की घोषणा की गई थी।

सांसद किरण रेड्डी ने चेरियाल राजस्व प्रभाग बनवाने का किया वादा



सिद्दीपेट, 30 जून (शुभ लाभ ब्यूरो)।

भोंगिर के सांसद चमाला किरण कुमार रेड्डी ने कहा कि वह सिद्दीपेट जिले में मुख्यमंत्री ए रेवंत रेड्डी के साथ चेरियाल को एक नए राजस्व प्रभाग के रूप में बनाने की मांग को आगे बढ़ाएंगे। रविवार को श्री मल्लिकार्जुन स्वामी मंदिर कोमुरावेल्ली में पूजा-अर्चना

करने के बाद पत्रकारों से बात करते हुए भोंगिर सांसद ने कहा कि वह कोमुरावेल्ली रेलवे स्टेशन और जन्गांव रेलवे लाइन का काम जल्द पूरा करने के लिए केंद्रीय रेल मंत्री और दक्षिण मध्य रेलवे के महाप्रबंधक से भी बात करेंगे।

रेड्डी ने सांसद स्थानीय क्षेत्र विकास योजना निधि से पर्याप्त धनराशि आवंटित करके कोमुरावेल्ली मंदिर के विकास में अपनी भूमिका निभाने का आश्वासन दिया। भोंगिर सांसद ने प्रस्तावित नहरों को पूरा करके रंगनायक सागर से गोदावरी का पानी तुंगथूरु और नाकरकल विधानसभा क्षेत्रों तक ले जाने की भी कसम खाई। यह कहते हुए कि भारतीय जनता पार्टी के नेतृत्व वाली केंद्र सरकार ने पिछले दो कार्यकालों के दौरान तेलंगाना के लिए धन देने की दलीलों को नजरअंदाज कर दिया, रेड्डी ने कहा कि तेलंगाना में कांग्रेस सांसद राज्य के लिए धन का उचित हिस्सा पाने के लिए लड़ेंगे। उन्होंने कहा कि भोंगिर लोकसभा के तहत 16 नगर पालिकाओं के लिए धन देने के लिए उन्होंने केंद्रीय शहरी विकास मंत्री मनोहरलाल खट्टर से भी बात की है।

पीएम मोदी के साथ एक और कप अराकू कॉफी का आनंद लेने के लिए उत्सुक हूं : चंद्रबाबू



अमरावती/नई दिल्ली, 30 जून (शुभ लाभ ब्यूरो)।

आंध्र प्रदेश के मुख्यमंत्री एन. चंद्रबाबू नायडू ने रविवार को अपने मन की बात एपिसोड के दौरान अराकू कॉफी - वास्तव में मेड इन एपी उत्पाद - का समर्थन करने के लिए प्रधान मंत्री नरेंद्र मोदी को धन्यवाद दिया। लगातार तीसरी बार देश के प्रधान मंत्री का पद संभालने के बाद अपने मासिक रेडियो कार्यक्रम को फिर से शुरू करते हुए पीएम मोदी ने कहा कि भारत

में अद्वितीय उत्पादों की कोई कमी नहीं है। वोकल फॉर लोकल पहल पर प्रकाश डालते हुए, प्रधान मंत्री ने आंध्र प्रदेश के अहली सीतारामा राजू जिले में उत्पादित अराकू कॉफी का उल्लेख किया जो अपने समृद्ध स्वाद और सुगंध के लिए जानी जाती है। पीएम मोदी ने कहा कि लगभग 1.5 लाख आदिवासी लोग अराकू कॉफी की खेती से जुड़े हुए हैं। गिरिजन कोऑपरेटिव ने अराकू कॉफी को नई ऊंचाइयों पर ले जाने में बहुत बड़ी भूमिका

निभाई है। इससे किसान भाई-बहन एक साथ आए हैं। इससे किसानों की आय भी बढ़ी है और वे अब एक सम्मानजनक जीवन जी रहे हैं। बाद में पीएम ने 2016 में विशाखापत्तनम में आंध्र प्रदेश की सीएम चंद्रबाबू नायडू के साथ अराकू कॉफी का आनंद लेते हुए एक तस्वीर पोस्ट की। पीएम मोदी ने एक्स पर लिखा मैं अराकू की कॉफी का भी प्रशंसक रहा हूं। यहां 2016 में विशाखापत्तनम में एपी सीएम एन चंद्रबाबू नायडू

गारू और अन्य के साथ कॉफी पर बातचीत की तस्वीरें हैं। बड़ी बात यह है कि यह कॉफी की खेती आदिवासी सशक्तिकरण से निकटता से जुड़ी हुई भी है।

पीएम मोदी की पोस्ट का जवाब देते हुए, आंध्र के सीएम ने इस बात पर प्रकाश डाला कि कैसे जीआई-टैग की गई अराकू कॉफी आदिवासियों को सशक्त बना रही है और वैश्विक स्तर पर ब्रांड इंडिया को मजबूत कर रही है। आंध्र के सीएम ने कहा अराकू कॉफी हमारी आदिवासी बहनों और भाइयों द्वारा प्रेम और भक्ति के साथ उगाई जाती है। यह स्थिरता, जनजातीय सशक्तिकरण और नवाचार के मिश्रण का प्रतिनिधित्व करता है। यह हमारे आंध्र प्रदेश के लोगों की असीम क्षमता का प्रतिबिंब है। इसे साझा करने के लिए धन्यवाद, प्रधान मंत्री नरेंद्र मोदी जी और विशेषकर मेड इन एपी उत्पाद का समर्थन करने के लिए। मैं आपके साथ एक और कप अराकू कॉफी का आनंद लेने के लिए उत्सुक हूं।

आंध्र में इंजीनियरिंग छात्र की करंट लगने से मौत

काकीनाडा, 30 जून (एजेसिया)। आंध्रप्रदेश में रविवार को कांडीयापलेम इलाके में एक इंजीनियरिंग छात्र की करंट लगने से मौत हो गई। पुलिस ने यह जानकारी दी है। पुलिस ने बताया कि यह हादसा तब हुआ जब छात्र दीवार पर लटके एक तार को कैची से काट रहा था जबकि उसे पता नहीं था कि इन तारों में करंट चालू है। करंट लगने से छात्र की तत्काल मौत हो गई। पुलिस ने मामला दर्ज कर मृतक की पहचान पम्पानाबोयना विजय किरण (21) के रूप में की है। वह चक्रधर काकीनाडा ट्रैफिक विंग पुलिस कास्टेबल का बेटा था। पुलिस ने बताया कि आगे की जांच लंबित रहने तक शव को पोस्टमार्टम के लिए सरकारी सामान्य अस्पताल भेज दिया गया है।

अंतर्राष्ट्रीय विशेषज्ञों ने नुकसान का अध्ययन करने के लिए पोलावरम का किया दौरा



अमरावती, 30 जून (एजेसिया)।

जल संसाधन पर अंतर्राष्ट्रीय विशेषज्ञों की एक टीम ने गोदावरी नदी पर मेगा सिंचाई परियोजना के क्षतिग्रस्त हिस्सों को कैसे बचाया जाए, इस पर अध्ययन के लिए रविवार को आंध्र प्रदेश में पोलावरम परियोजना स्थल का दौरा शुरू किया।

अमेरिका और कनाडा के विशेषज्ञों ने परियोजना स्थल का दौरा किया और संबंधित अधिकारियों से चर्चा की। चार विशेषज्ञ, अमेरिका और कनाडा से दो-दो, नई दिल्ली में केंद्रीय जल संसाधन विभाग के अधिकारियों के साथ बैठक के बाद शनिवार रात राजमुंदरी पहुंचे थे। रविवार को वे पोलावरम पहुंचे और अधिकारियों के साथ बैठक करने के बाद उन्होंने डायफ्राम दीवार, दो कॉफरडैम और गाइड बंड सहित परियोजना स्थल का निरीक्षण किया। जल संसाधन के इन विशेषज्ञों के परियोजना डिजाइन का विस्तृत अध्ययन करने के लिए 3 जुलाई तक परियोजना स्थल पर रहने की उम्मीद है। पोलावरम का दौरा पूरा करने के बाद वे विशेषज्ञ फिर से केंद्रीय जल संसाधन विभाग के अधिकारियों और निर्माण कंपनियों के प्रतिनिधियों के साथ समीक्षा बैठक करेंगे। एक आधिकारिक बयान के अनुसार राज्य सरकार ने जल संसाधन में इन विदेशी विशेषज्ञों की सहायता ली है क्योंकि मौजूदा स्थिति ऐसी है कि पिछली सरकार के दोषपूर्ण निर्णयों के कारण पिछले पांच वर्षों में परियोजना को हुए वास्तविक नुकसान का आकलन नहीं किया जा सका है। 28 जून को पोलावरम पर एक श्वेत पत्र

जारी करते हुए मुख्यमंत्री एन. चंद्रबाबू नायडू ने कहा कि उनकी सरकार परियोजना की वर्तमान स्थिति का आकलन करने के लिए अंतर्राष्ट्रीय विशेषज्ञों को शामिल करेगी। उन्होंने कहा कि सरकार चुनौतियों से पार पाने के लिए आईआईटी, केंद्रीय जल आयोग और केंद्र सरकार के विशेषज्ञों की भी मदद लेगी। मुख्यमंत्री ने आरोप लगाया कि उनके पूर्ववर्ती जगन मोहन रेड्डी ने पोलावरम को नष्ट करके राज्य को धोखा दिया। उन्होंने आरोप लगाया कि परियोजना के निर्माण के लिए केंद्र द्वारा दी गई धनराशि का भी बंदरबांट किया गया। नायडू ने दावा किया कि पूर्ववर्ती टीडीपी शासन के दौरान जहां 72 प्रतिशत काम पूरे हुए थे, वहीं आईएसआरसीपी सरकार ने केवल 3.84 प्रतिशत काम किया। सीएम नायडू ने पोलावरम के संभावित लाभों को रेखांकित किया, जिसमें 7.2 लाख एकड़ की सिंचाई और 23.50 लाख एकड़ के स्थिरीकरण के साथ-साथ उद्योगों के लिए प्रचुर जल आपूर्ति शामिल है। उन्होंने पोलावरम परियोजना स्थल पर महत्वपूर्ण क्षति के लिए प्रचुर जल आपूर्ति शामिल है। उन्होंने पोलावरम परियोजना स्थल पर महत्वपूर्ण क्षति के लिए प्रचुर जल आपूर्ति शामिल है। उन्होंने पोलावरम परियोजना स्थल पर महत्वपूर्ण क्षति के लिए प्रचुर जल आपूर्ति शामिल है।

भद्राद्री थर्मल पावर स्टेशन में लगी आग

भद्राचलम, 30 जून (शुभ लाभ ब्यूरो)। भद्राद्री कोटागुडेम जिले में मनुगुरु-थर्मल पावर स्टेशन की सीमा पर स्थित भद्राद्री थर्मल पावर स्टेशन (बीटीपीएस) में शनिवार देर रात बिजली गिरने से भीषण आग लग गई। पुलिस रिपोर्ट के मुताबिक, आग पहली यूनिट के जेनरेटर ट्रांसफार्मर (जीटी) में लगी। दोनों इकाइयों तुरंत बंद कर दी गईं।

घटना की सूचना मिलते ही दमकल की गाड़ियां घटनास्थल पर पहुंची। दमकल कर्मियों की लंबी मशकत के बाद आ-खिरकार रसायनों का इस्तेमाल कर आग बुझा दी गई। घटना में कोई हताहत नहीं हुआ क्योंकि घटना के समय वहां लोग मौजूद नहीं थे। अधिकारियों ने कहा कि वे इस बात की जांच कर रहे हैं कि आग किसी तकनीकी

समस्या के कारण लगी या बिजली गिरने के कारण। गहन जांच के बाद विस्तृत जानकारी मिल सकेगी। एक अधिकारी ने बताया कि करोड़ों रुपये की संपत्ति के नुकसान का अनुमान है। इस बीच, कृषि मंत्री थुम्मला नागेश्वर राव ने आग की घटना की जानकारी लेने के लिए मोबाइल फोन के जरिए अधिकारियों से संपर्क किया।

जमीन पर कब्जे की शिकायत सुन कर बिफर पड़े सीएम योगी



लखनऊ, 30 जून (एजेंसियां)। मुख्यमंत्री योगी आदित्यनाथ ने रविवार को अपने सरकारी आवास पर जनता दर्शन में आए सैकड़ों फरियादियों की पीड़ाएं सुनीं। रविवार को सर्वाधिक शिकायत शाहजहांपुर से पहुंची। इसमें से अधिकांश शिकायतें जमीन कब्जे व पैमाइश में हीलाहवाली से जुड़ी थीं। जिस पर सीएम योगी आदित्यनाथ ने रविवार को जनता दर्शन में हर पीड़ित के पास पहुंचकर उनकी समस्याओं को सुना। यहां शाहजहांपुर जनपद से कई फरियादी आए थे। जिले से जमीन कब्जे और जमीन पैमाइश की काफी शिकायतें

जनता दर्शन में सीएम योगी ने सुनी फरियादियों की पीड़ा

थीं। फरियादियों ने लेखपाल-कानूनगो की लापरवाही की शिकायत भी सीएम से की। जिस पर मुख्यमंत्री ने तत्काल जिलाधिकारी को तीन दिन के भीतर कार्रवाई कर अवगत कराने का निर्देश दिया। ऐसे ही मामले आगरा-कानपुर से भी आए। सीएम ने सभी फरियादियों को आश्वासन दिया कि उन्हें कतई परेशान होने की जरूरत नहीं है। जल्द से जल्द कार्रवाई की जाएगी। वहीं धनाभाव के कारण इलाज में आ रही समस्या को लेकर भी एक महिला

पहुंची थीं। उन्होंने बताया कि आयुष्मान कार्ड है, लेकिन इलाज में इससे अधिक पैसे की आवश्यकता है, जिस पर सीएम ने उन्हें आश्वासन दिया कि धन के अभाव में इलाज कतई नहीं रुकेगा। तत्काल ही सीएम आवास से केजीएमयू वीसी और सीएमएस को इस संदर्भ में सूचित कर उचित कार्रवाई का निर्देश दिया गया। वहीं उत्राव में तैनात सहायक अध्यापिका भी पहुंची, जिन्होंने बताया कि बच्चा काफी अस्वस्थ है और उसका इलाज लखनऊ में चल रहा है। पति भी

बाहर रहते हैं। वे लखनऊ स्थानांतरण चाहती हैं। इस पर सीएम ने उचित कार्रवाई का आश्वासन दिया। मुख्यमंत्री योगी आदित्यनाथ ने निर्देश दिया कि फरियादियों की शिकायत जनपद स्तर पर हर हाल में सुनी जाए। किसी भी सूत्र में लापरवाही बर्दाश्त नहीं होगी। जमीन कब्जे से जुड़े मामलों में सीएम ने कहा कि पीड़ितों की सुनवाई सुनिश्चित हो। कानून से खिलवाड़ करने वालों को कतई बर्दाश्त नहीं किया जाएगा

हिस्ट्रीशीटर केपी यादव और सुभाष लोधी मुठभेड़ में गिरफ्तार



बरेली, 30 जून (एजेंसियां)। बरेली के पीलीभीत बाईपास पर 22 जून को हुए गोलीकांड के आरोपी हिस्ट्रीशीटर केपी यादव व सीबीगंज क्षेत्र के बदमाश सुभाष लोधी को शनिवार रात मुठभेड़ के दौरान पुलिस ने गिरफ्तार कर लिया। दोनों बदमाशों के पैर में गोली लगी है। उन्हें जिला अस्पताल में भर्ती कराया गया है। केपी यादव रिठौरा का तो सुभाष लोधी सीबीगंज के अटारिया गांव का रहने वाला है। एसपी सिटी राहुल भाटी के मुताबिक पुलिस को सूचना मिली कि दो बदमाश कार से

विलयधाम के पास से लदपुरा मार्ग की ओर जा रहे हैं। पुलिस ने पीछा किया तो बिना नंबर की कार में सवार इन लोगों ने पुलिस की गाड़ी में टक्कर मार दी। इसके बाद मौके से भागने की कोशिश की। पुलिस ने घेराबंदी की तो ये फायरिंग करने लगे। जवाबी फायरिंग में पुलिस की गोली दोनों के पैर में लगी और वे वहीं गिर गए। तब उन्हें हिरासत में ले लिया गया। दोनों आरोपियों को जिला अस्पताल में भर्ती कराया है। उनसे घटना को लेकर पूछताछ भी की जा रही है। रिठौरा का सभासद व हिस्ट्रीशीटर केपी यादव संभल

जिले के चंदौसी में एक रिश्तेदार के यहां शरण लेकर वक्त काट रहा था। चर्चा है कि बरेली पुलिस ने मुखबिरों के दम पर इस कार्रवाई को अंजाम दिया। केपी को शरण देने वालों पर भी पुलिस कार्रवाई कर सकती है। बताया जा रहा है केपी और सुभाष लोधी दोनों ही अपने गुणों और रिश्तेदारों के संपर्क में थे। दोनों इंटरनेट कॉल के जरिये अपने लोगों से बातचीत कर रहे थे। एक करीबी रिश्तेदार ने केपी को अपने यहां शरण दे रखी थी। केपी ने अपने कारनामों से कई दुश्मन बना लिए हैं।

आगरा में इंटिग्रेटेड मैनुफैक्चरिंग क्लस्टर विकसित किया जाएगा

आगरा, 30 जून (एजेंसियां)। ताजमहल के लिए दुनियाभर में अपनी पहचान रखने वाला आगरा जल्द ही इंडस्ट्रियल रूप भी अपनी छाप छोड़ेगा। अब इंटिग्रेटेड मैनुफैक्चरिंग क्लस्टर से यह मुमकिन होगा। हाल ही में कैबिनेट बैठक में इस प्रोजेक्ट के लिए एनआईसीडीसी और यूपीसीडा के बीच शेयर होल्डिंग एग्रीमेंट को हरी झंडी दिखाई गई। शहर के विकास को रफ्तार देने वाला ये प्रोजेक्ट अब गति पकड़ेगा। योगी सरकार ताजनगरी को इंडस्ट्रियल सिटी के रूप में विकसित कर रही है। आगरा के रहन कला और कुबेपुर में एक हजार एकड़ से अधिक जमीन पर ये क्लस्टर डेवलप किया जाना है। पूर्व में यह जमीन थीम पार्क के लिए ली गई थी, अब इस जमीन पर क्लस्टर बनेगा। यह जमीन यमुना एक्सप्रेस-वे, लखनऊ एक्सप्रेस-वे और अमृतसर-कोलकाता इंडस्ट्रियल कॉरिडोर के समीप है। इसके लिए इगिस इंटरनेशनल एसए फ्रांस, इगिस इंडिया कंसल्टिंग इंजीनियर्स प्रा लि गुरुग्राम, सीबीआईआई साउथ एशिया




जिए। गुरुग्राम को कंसल्टेंट नियुक्त किया गया है। इस प्रोजेक्ट को केंद्र सरकार की कार्यदायी संस्था नेशनल इंडस्ट्रियल कॉरिडोर डेवलपमेंट एंड इम्प्लीमेंटेशन ट्रस्ट और उत्तर प्रदेश स्टेट इंडस्ट्रियल डेवलपमेंट अथॉरिटी की ओर से डेवलप किया जाना है। दोनों संस्थाओं शेयर होल्डिंग एग्रीमेंट लॉन्च था, जिसे हाल ही में कैबिनेट बैठक में अनुमति दी गई। इंटिग्रेटेड मैनुफैक्चरिंग क्लस्टर के लिए 1595 पेड़ों को हटाया जाना है। इसके लिए सुप्रीम कोर्ट से अनुमति मिलने का इंतजार है। यूपीसीडा के अधिकारियों की मानें तो पेड़ हटाने की अनुमति मिलने के साथ ही ग्राउंड पर कार्य तेजी से शुरू कर दिया

जाएगा। यूपीसीडा के अधिशासी अभियंता श्योदान सिंह ने बताया कि हाल ही में हुई कैबिनेट मीटिंग में एनआईसीडीसी और यूपीसीडा के बीच शेयर होल्डिंग एग्रीमेंट को स्वीकृति दी गई है। अब सुप्रीम कोर्ट से पेड़ों को काटने की अनुमति मिलने का इंतजार है। प्रोजेक्ट के लिए कंसल्टेंट की नियुक्ति हो चुकी है। इस प्रोजेक्ट का सीधा फायदा उद्योग जगत को होगा। इंटिग्रेटेड मैनुफैक्चरिंग क्लस्टर में फैक्ट्री लगेंगी। इससे आसपास के लोगों को रोजगार मिलेगा, जबकि तैयार सामान को रोज या फिर ट्रेन से आसानी से अन्य राज्यों में भेजा जा सकेगा। अब तक टूरिज्म इंडस्ट्री के रूप में पहचान रखने वाले आगरा की इंडस्ट्रियल सिटी के रूप में भी छाप देश और दुनिया में पड़ेगा। इससे शहर की इकोनॉमी को फायदा पहुंचेगा। इंटिग्रेटेड क्लस्टर में अलग-अलग साइज के प्लॉट होंगे। ऐसे में शहर कारोबारियों को भी अपने कारोबार को गति देने के अवसर मिलेंगे।

इंद्रधनुषी रंग बिखरेगा टूरिज्म सर्किट, नाथनगरी कॉरिडोर को मिले 25 करोड़

बरेली, 30 जून (एजेंसियां)। मुख्यमंत्री योगी आदित्यनाथ के निर्देशों के क्रम में नाथ नगरी कॉरिडोर को नव्य और भव्य स्वरूप देने की तैयारी शुरू हो गई है। इंद्रधनुषी रंग से सातों मंदिरों को जोड़ने वाले सात सर्किट तैयार हो रहे हैं। सभी सर्किटों में अलग-अलग रंग होंगे। नाथ कॉरिडोर में पड़ने वाले व्यावसायिक प्रतिष्ठानों के एक ही डिजाइन और एकरूपता के साइन बोर्ड लगाए जाएंगे। कमिश्नर सौम्या अग्रवाल ने नाथ नगरी कॉरिडोर का निर्माण तेजी से कराने के लिए कहा है। उन्होंने सभी विभागों को सप्लीमेंट्री डीपीआर शासन को भेजने के लिए निर्देशित किया है। पर्यटन विभाग को कार्यदाई संस्था का चयन कर काम शुरू करवाने के निर्देश दिए गए हैं। 250 करोड़ से नाथ मंदिरों को जोड़ते हुए 32.5 किलोमीटर लंबा टूरिज्म सर्किट बनाया जाएगा। इसको लेकर शासन ने पहले किस्त के रूप में 25 करोड़ निर्गत कर दिए हैं। सातों नाथ मंदिर को जोड़ने वाले सर्किट पर स्ट्रीट लाइट में शिव के



प्रतीक चिन्ह लगाए जाएंगे। इनमें सातों सर्किटों की अलग पहचान के लिए डमरू, त्रिशूल, विप्रु, नंदी स्थापित किए जाएंगे। इसके अलावा नाथ मंदिरों को जोड़ने वाली सड़क पर वर्तमान नगर भविष्य में होने वाले निर्माण को ध्यान में रखते हुए कंट्रोल्ड एलिवेशन कराया जाएगा। इसके साथ एक मंदिर से दूसरे नाथ मंदिर को जोड़ने वाले सातों सर्किट को एकरूपता लाने के लिए दोनों और बिल्डिंग एक ही रंग में नजर आएंगी।

शहर के प्रमुख स्थानों एवं चौराहों पर फोकस वाला का निर्माण किया जाएगा। जिससे कि युवा पीढ़ी नाथ नगरी के सांस्कृतिक विरासत उसके आध्यात्मिक महत्व को समझ सके। फोकस वाला में शिव के विभिन्न स्वरूपों का चित्रण किया जाएगा। जिससे कि नाथ नगरी की आभा प्रदर्शित होगी। इसके लेकर तैयारी शुरू हो गई है। नाथनगरी कॉरिडोर को लेकर शासन ने 24 करोड़ का बजट रिलीज कर दिया है। नाथ कॉरिडोर के टूरिज्म

सर्किट को ध्यान में रखते हुए शहर के प्रमुख चौराहों का विकास किया जाएगा। शिव के विभिन्न स्वरूपों की स्थापना की जाएगी। आर्किटेक्ट सुमित अग्रवाल ने नाथनगरी कॉरिडोर के कांसेप्ट का प्रजेंटेशन किया। इस दौरान डीएम रविंद्र कुमार, उपाध्यक्ष बरेली विकास प्राधिकरण मणिंकंडन ए, बीडीए सचिव योगेंद्र कुमार, क्षेत्रीय पर्यटन अधिकारी बृजपाल सिंह, पीडब्ल्यूडी, बिजली विभाग समेत सभी विभागों के अफसर उपस्थित थे।

एफएसआईबी ने एसबीआई के नए चेयरमैन के लिए की सीएस शेट्टी के नाम की सिफारिश

हैदराबाद/नई दिल्ली, 30 जून (शुभ लाभ ब्यूरो)। देश के सबसे बड़े सरकारी बैंक भारतीय स्टेट बैंक को जल्द नया चेयरमैन मिलने वाला है। दरअसल, सरकारी नियुक्ति चुनाव समिति फाइनेंशियल सर्विसेज इंस्टीट्यूशन ब्यूरो यानी एफएसआईबी ने शनिवार को एसबीआई के चेयरमैन पद के लिए बैंक के सीनियर-मोस्ट मैनेजिंग डायरेक्टर चल्ला श्रीनिवासुलु शेट्टी के नाम की सिफारिश की है। शेट्टी को जनवरी, 2020 में मैनेजिंग डायरेक्टर के तौर पर चुना गया था। वर्तमान में वे इंटरनेशनल बैंकिंग, ग्लोबल मार्केट और टेक्नोलॉजी विभागों का कार्यभार संभालते हैं। वह दिनेश कुमार खारा का स्थान लेंगे, जो 28 अगस्त को को रिटायर होने वाले हैं। खारा की आयु 28 अगस्त को 63 साल हो जाएगी, जो एसबीआई के चेयरमैन पद के लिए अपर एज लिमिट है। पब्लिक सेक्टर के बैंकों और फाइनेंशियल इंस्टीट्यूट्स के डायरेक्टर्स की तलाश करने वाली संस्था फाइनेंशियल सर्विसेज इंस्टीट्यूशन ब्यूरो ने इस पद के



कार्यभार से पहले, श्री शेट्टी रिटेल और डिजिटल बैंकिंग वर्टिकल का नेतृत्व कर चुके हैं। वे भारत सरकार द्वारा गठित विभिन्न टास्क फोर्स/समितियों का भी नेतृत्व कर चुके हैं। कृषि में विज्ञान स्नातक और भारतीय बैंकर्स संस्थान के प्रमाणित एग्रेसिविस्ट, उन्होंने 1988 में भारतीय स्टेट बैंक में प्रोबेशनरी ऑफिसर के रूप में अपना करियर शुरू किया। तीन दशकों से अधिक के करियर में, उन्हें कॉर्पोरेट क्रेडिट, रिटेल, डिजिटल और अंतर्राष्ट्रीय बैंकिंग और विकसित बाजारों में बैंकिंग का समृद्ध अनुभव है। श्री शेट्टी ने भारतीय स्टेट बैंक में कई महत्वपूर्ण पदों पर कार्य किया है, जिसमें उप प्रबंध निदेशक-तनावग्रस्त परिसंपत्ति समाधान समूह, कॉर्पोरेट लेखा समूह में मुख्य महाप्रबंधक और महाप्रबंधक, मध्य कॉर्पोरेट समूह में उप महाप्रबंधक और एसबीआई, न्यूयॉर्क शाखा में उपाध्यक्ष और प्रमुख (सिडिकेशन) शामिल हैं। नए अध्यक्ष वर्तमान अध्यक्ष की सेवानिवृत्ति के दिन ही कार्यभार संभालेंगे। वर्तमान अध्यक्ष का कार्यकाल अगस्त 2024 में समाप्त होगा।

राजद सरकार में मुख्यमंत्री आवास था अपराध का केंद्र : सम्राट

पटना, 30 जून (एजेंसियां)। बिहार के उपमुख्यमंत्री और भारतीय जनता पार्टी (भाजपा) के वरिष्ठ नेता सम्राट चौधरी ने आरोप लगाते हुए आज कहा कि प्रदेश में राष्ट्रीय जनता दल (राजद) की सरकार में मुख्यमंत्री आवास अपराध का केंद्र था। श्री चौधरी ने रविवार को यहां संवाददाताओं से कहा कि बिहार में राजद के शासनकाल में मुख्यमंत्री आवास अपराध का केंद्र था। उन्होंने आरोप लगाया कि राजद के शासनकाल में राजद सुप्रीमो लालू प्रसाद यादव खुद मुख्यमंत्री आवास से ही आपराधिक पृष्ठभूमि वाले लोगों



के सीधे संपर्क में रहते थे। भाजपा नेता ने कहा, ऐसा लगता है कि 74 साल की उम्र में श्री यादव को याददाशत खोने की समस्या हो गई है, क्योंकि वे भूल गए हैं कि उनके राजनीतिक जीवन की शुरुआत कांग्रेस विरोध के आधार पर हुई थी। उन्होंने कहा कि सत्तर के दशक के मध्य में आपातकाल के दौरान नागरिकों और विपक्षी नेताओं के खिलाफ किए गए अत्याचारों से लालू इतने तंग आ गए थे कि उन्होंने अपनी

बेटी का नाम मीसा रख दिया था। लेकिन अब वही लालू प्रसाद यादव कांग्रेस की गोद में जा बैठे हैं। श्री चौधरी ने कहा कि मुख्यमंत्री नीतीश कुमार ने

बिहार में कानून का राज स्थापित किया है। उन्होंने कहा कि अपराध में लिप्त पाए जाने वालों के खिलाफ सख्त कार्रवाई की जा रही है।

वैष्णो देवी मंदिर में 50 लाख से अधिक श्रद्धालुओं ने किए दर्शन

जम्मू, 30 जून (एजेंसियां)। मौजूदा वर्ष के पहले छह महीनों में देश के विभिन्न हिस्सों से 50 लाख से अधिक तीर्थयात्रियों ने जम्मू-कश्मीर की त्रिकुटा पहाड़ियों में श्री माता वैष्णो देवी गुफा मंदिर में दर्शन किए। सूत्रों ने बताया जनवरी से जून तक 50 लाख से अधिक तीर्थयात्री रियासी जिले के कटरा शहर स्थित गुफा मंदिर के दर्शन कर चुके हैं। उन्होंने कहा, वर्तमान में, प्रतिदिन 25000 से 35000 श्रद्धालु गुफा मंदिर की

यात्रा करने के लिए आधार शिविर पहुंच रहे हैं। उन्होंने कहा, 52 दिवसीय श्री अमरनाथ यात्रा की शुरुआत के साथ आने वाले दिनों में यात्रा में वृद्धि होगी, क्योंकि कई तीर्थयात्री पवित्र गुफा के दर्शन करने के बाद श्री माता वैष्णो देवी के दर्शन भी करते हैं। उन्होंने कहा, इस वर्ष अब तक करीब 50,32,168 श्रद्धालु भवन के दर्शन कर चुके हैं, जबकि पिछले वर्ष इसी अवधि में 49,9,946 श्रद्धालुओं ने दर्शन किये थे।

मणिपुर में पुल टूटा, चालक लापता

इंफाल, 30 जून (एजेंसियां)। मणिपुर के काकचिंग जिले के मुतुम फिबो में रविवार को एक पुल उस समय टूट गया जब एक ट्रक उसके ऊपर से गुजर रहा था। पुलिस के अनुसार पुल टूटने के कारण ट्रक पानी में डूब गया। चालक का पता नहीं चल पाया है जबकि ट्रक पर सवार तीन अन्य लोगों को बचा लिया गया है। बचाव दल मौके पर पहुंच गया है। अंतिम समाचार मिलने तक ट्रक चालक की तलाश जारी थी।

CHANGE OF NAME

I, No.06487901Y Sep PANDUMUTHI NAGUR, R/o.H.No.4-9-450/1, Ricksha Colony, Dist:Adilabad, Telangana - 504001 hereby declare that my son name is to be changed from RAHEEM to PANDUMUTHI RAHEEM vide affidavit dt:29-6-2024 before IV Spl Metropolitan Magistrate, Hyderabad.

CHANGE OF NAME

I, DHANA LAKSHMI W/o. NAGAM RAJASEKHAR R/o. 1-98, Thamballapalli, Dist:Prakasam, Andhra Pradesh have changed my name to NAGAM DHANA LAKSHMI vide affidavit dt:28-6-2024 before CVN Ramakrishna, Advocate and Notary, Secunderabad and henceforth I shall be called NAGAM DHANA LAKSHMI.

CHANGE OF NAME

I, MABUNI Spouse of Service PANDUMUTHI NAGUR, R/o.H.No.4-9-450/1, Ricksha Colony, Dist:Adilabad, Telangana-504001 hereby declare that my son name is to be changed from HAKIM to PANDUMUTHI HAKIM vide affidavit dt:29-6-2024 before IV Spl Metropolitan Magistrate, Hyderabad.

10 छात्रों वाले प्रत्येक स्कूल के लिए एक शिक्षक नियुक्त करेगी सरकार : सीएम

हैदराबाद, 30 जून (शुभ लाभ ब्यूरो)।

तेलंगाना सरकार एक से 10 छात्रों की संख्या वाले प्रत्येक सरकारी स्कूल के लिए एक शिक्षक नियुक्त करेगी। राज्य सरकार ने हर सरकारी स्कूल में पढ़ने वाले छात्रों की संख्या को ध्यान में रखते हुए शिक्षकों के तबादले की आधिकारिक कवायद शुरू कर दी है।

पिछली सरकार ने 2015 और 2021 में दो आदेश जारी किए थे। आदेशों के अनुसार, 0-19 छात्रों वाले स्कूल के लिए एक शिक्षक, 20 से 60 छात्रों वाले स्कूल के लिए दो शिक्षक और 61 से 90 छात्रों वाले स्कूल के लिए तीन शिक्षकों की नियुक्ति की गई थी। शिक्षकों के स्थानांतरण की प्रक्रिया का उद्देश्य सभी सरकारी स्कूलों में शैक्षिक मानकों की गुणवत्ता में सुधार करना है। मुख्यमंत्री कार्यालय के अनुसार, वर्तमान राज्य सरकार ने प्रत्येक विद्यालय में गुणवत्तापूर्ण शिक्षा प्रदान करने के लिए छात्रों की संख्या को ध्यान में रखते हुए शिक्षक पदों



का आवंटन किया है। 1 से 10 छात्रों की संख्या वाले स्कूल के लिए एक शिक्षक आवंटित किया गया है। 11 से 40 छात्रों वाले स्कूल में दो शिक्षक और 41 से 60 छात्रों वाले स्कूल में तीन शिक्षकों की

तैनाती की गई है। जिन स्कूलों में छात्र संख्या 61 से अधिक है, वहां सभी स्वीकृत शिक्षक पदों को भरने के लिए वेब विकल्प उपलब्ध कराए गए हैं। शून्य छात्र संख्या वाले विद्यालयों में शिक्षकों

के पद आवंटित नहीं किये गये हैं। जिन स्कूलों में वर्तमान की तुलना में छात्र संख्या बढ़ेगी, वहां शिक्षकों के पदों की संख्या भी बढ़ाई जाएगी। मुख्यमंत्री ए. रेवंत रेड्डी ने कहा है कि पिछली सरकार के विपरीत, उनकी सरकार एकल-शिक्षक स्कूलों को बंद नहीं करेगी।

उन्होंने 10 जून को कहा था कि छात्रों की कमी के कारण स्कूल बंद हो गए हैं और स्कूलों में बुनियादी ढांचे के विकास पर ध्यान न देने के कारण यह स्थिति बनी हुई है। हर गांव और टोले में शिक्षा सुविधाएं उपलब्ध कराने की अपनी सरकार की प्रतिबद्धता को दोहराते हुए उन्होंने कहा कि सरकार ने उन सभी सरकारी स्कूल भवनों के पुनर्निर्माण के लिए 2,000 करोड़ रुपये की लागत से काम शुरू किया है, जो जर्जर हालत में हैं। सरकार ने सरकारी स्कूलों में छात्रों का नामांकन बढ़ाने के लिए प्रोफेसर जयशंकर बड़ी बता कार्यक्रम भी शुरू किया गया है।

नजीर-पवन ने टी20 विश्व कप जीतने पर भारतीय क्रिकेट टीम को दी बधाई



विजयवाड़ा, 30 जून (शुभ लाभ ब्यूरो)। आंध्र प्रदेश के राज्यपाल एस अब्दुल नजीर और उपमुख्यमंत्री के पवन कल्याण ने टी20 विश्व कप जीतने पर भारतीय क्रिकेट टीम को रविवार को बधाई दी।

आंध्र प्रदेश के राज्यपाल एस अब्दुल नजीर ने आईसीसी पुरुष टी20 विश्व कप में दक्षिण अफ्रीका के खिलाफ उनकी शानदार जीत के लिए कप्तान रोहित शर्मा और पूरी भारतीय टी20 क्रिकेट टीम को बधाई दी। राज्यपाल ने कहा कि पूरे देश और लोगों को उनकी उपलब्धियों पर

गर्व है तथा वह उन्हें भविष्य में ऐसी और भी उपलब्धियों की कामना करते हैं। उपमुख्यमंत्री ने दक्षिण अफ्रीका को हराकर टी20 विश्व कप जीतने के लिए क्रिकेट टीम को बधाई दी।

उन्होंने कहा कि इंडिया क्रिकेट टीम ने शानदार प्रदर्शन करते हुए कप जीत लिया। भारतीय टीम ने दबाव से उबरकर कप जीता है। उन्होंने कामना की कि भारतीय क्रिकेट टीम भविष्य में भी इसी भावना को जारी रखेगी और अधिक टूर्नामेंट जी-तेगी।

मुख्यमंत्री रेवंत ने वरिष्ठ कांग्रेस नेता श्रीनिवास को दी श्रद्धांजलि

हैदराबाद, 30 जून (शुभ लाभ ब्यूरो)।

तेलंगाना के मुख्यमंत्री ए. रेवंत रेड्डी ने वरिष्ठ कांग्रेस नेता और पूर्व राज्यसभा सदस्य धरमपुरी श्रीनिवास को श्रद्धांजलि दी, जिनका रविवार को राजकीय सम्मान के साथ निजामाबाद में अंतिम संस्कार किया गया। कई कांग्रेस नेताओं ने श्रीनिवास को अंतिम श्रद्धांजलि दी, जिनका लंबी बीमारी के बाद शनिवार को निधन हो गया। वह 76 वर्ष के थे। मुख्यमंत्री हेलीकॉप्टर से निजामाबाद के लिए रवाना हुए। उन्होंने श्रीनिवास के घर जाकर उनके पार्थिव शरीर पर पुष्पचक्र चढ़ाया। उन्होंने वरिष्ठ नेता के परिवार के सदस्यों को सांत्वना दी, जिन्होंने कांग्रेस पार्टी का नेतृत्व किया और अविभाजित आंध्र प्रदेश में मंत्री के रूप में कार्य किया।



रेवंत रेड्डी ने याद किया कि पीसीसी प्रमुख के रूप में, डीएस, जैसा कि श्रीनिवास लोकप्रिय रूप से जाने जाते थे, ने 2004 में कांग्रेस को सत्ता में लाने के लिए कड़ी मेहनत की और उनके नेतृत्व में, कांग्रेस 2009 में फिर से सत्ता में आई। श्रीनिवास ने अपना राजनीतिक करियर एक छात्र नेता के रूप में शुरू किया और कांग्रेस में शीर्ष स्तर तक पहुंचकर अपने लिए एक जगह बनाई। मुख्यमंत्री ने कहा कि भले ही डीएस कुछ समय के लिए पार्टी से दूर रहे, लेकिन कांग्रेस अध्यक्ष सोनिया गांधी संसद में वरिष्ठ नेता का गर्मजोशी से स्वागत करती थीं। उन्होंने कहा कि डीएस की मरने पर उन्हें कांग्रेस का झंडा लपेटने की इच्छा पूरी हो गई है।

पूर्व सांसद वी. हनुमंत राव ने याद किया कि

श्रीनिवास ने लोगों की सेवा के लिए खुद को समर्पित करने के लिए अपनी बैंक की नौकरी छोड़ दी थी। मंत्री पी. श्रीनिवास रेड्डी, एमएलसी महेश कुमार गौड़, पूर्व मंत्री मोहम्मद अली शम्बीर, टी. जीवन रेड्डी, सुदर्शन रेड्डी और अन्य नेताओं ने श्रीनिवास के बेटे डी. संजय और डी. अरविंद को सांत्वना दी। संजय निजामाबाद के पूर्व मेयर हैं जबकि अरविंद निजामाबाद से भाजपा के हैं। कांग्रेस नेताओं ने तेलंगाना राज्य के गठन में श्रीनिवास द्वारा निभाई गई भूमिका को याद किया। उन्होंने कहा कि दिवंगत नेता ने कमजोर वर्गों और पिछड़े वर्गों के कई नेताओं को प्रोत्साहित किया। अंतिम संस्कार में पार्टी लाइन से ऊपर उठकर बड़ी संख्या में नेता और कार्यकर्ता शामिल हुए।

SBI
हर भारतीय का बैंक

हम मना रहे हैं
स्टेट बैंक दिवस
1 जुलाई

आपकी आकांक्षाओं को करे साकार
हमारी आधुनिक बैंकिंग सेवाएँ

हमें गर्व है कि हम 50 करोड़ से अधिक भारतीयों की सेवा कर रहे हैं।

हमारी इस यात्रा का हिस्सा बनने के लिए हमारे सम्मानित ग्राहकों, संरक्षकों और हितधारकों को धन्यवाद। बैंकिंग को एक सहज अनुभव बनाने हेतु हम आपके निरंतर समर्थन को सुनिश्चित प्रतिबद्धता के साथ पूरा करने का प्रयास कर रहे हैं।



सहायता के लिए 1800 1234 | 2100 पर कॉल करें या bank.sbi विजिट करें

हमें फॉलो करें

